
Ганчара - знайсці, І 


Клімава -- вызваліць 


Патрабуюць 
парламентарыі свету 


Камісія па абароне правоў парла- 
ментарыяў Міжпарламенцкага саюзу 
-- арганізацыі, куды ўваходзяць парла- 
менты больш як ста краін свету, - вы- 
казала занепакоенасць лёсам трох дэ- 
путатаў Вярхоўнага Савету Беларусі 
13-га склікання. 


Паводле звестак грамадскай ініцы-. 


ятывы «Хартыя 97», на паседжанні 
камісіі ў канцы мінулага тыдня ў Жэ- 
неве разглядаліся справы Віктара Ган- 
чара, які знік у Мінску восенню 1999 
году, Андрэя Клімава, які адбывае ту- 
рэмнае зняволенне, і Валерыя Шчу- 
кіна, які нядаўна адбыў у калоніі трох- 
месячны тэрмін. Як паведаміў журна- 
лістам пасля паседжання генеральны 
сакратар Міжпарламенцкага саюзу 
Андэрс Джонсан, камісія выказала 
глыбокую занепакоенасць тым, што, 
нягледзячы на працяглы час, які 
прайшоў з дня знікнення Віктара Ган- 
чара, у расследаванні гэтай справы не 
назіраецца ніякага прагрэсу. Выраша- 
на звярнуцца да беларускіх уладаў з 
патрабаваннем расследаваць абставі- 
ны знікнення Ганчара больш сур'ёзна. 

Камісія таксама вырашыла запатра- 


баваць ад уладаў Беларусі вызвален-. 


ня Андрэя Клімава. У найбліжэйшы 
часадпаведныя дакументы будуць ад- 
праўленыя беларускім уладам, заявіў 
Андэрс Джонсан. 

Генадзь БАРБАРЫЧ 


Віка не пушчаюць 


Былы кіраўнік КНГ АБСЕ ў Беларусі 
пасол Ханс-Георг Вік, які зараз жыве ў 
Берліне і мае намер наведаць Беларусь, 
пакуль не атрымаў візы на ўезд у Бела- 
русь. Пра гэта ён паведаміў карэспан- 
дэнту БелаПАНУу ў тэлефоннай гутар- 
цы 22 студзеня. Беларуская віза неаб- 
ходная паслу Віку дзеля таго, каб узяць 
удзел у першым паседжанні ў Мінску 
25-26 студзеня міжнароднай назіраль- 
най рады Цэнтру еўрапейскіх 1 трансат- 
лантычных даследаванняў пры Еўра- 
пейскім гуманітарным універсітэце. 
Нямецкі дыпламат - сябра гэтае рады. 
Сам жа цэнтр ствараўся пры фінанса- 
вай падтрымцы Еўрапейскай камісіі і 
Бюро па дэмакратычных інстытутах і 
правах чалавека (БДІПЧ) -- структур- 
нага падраздзялення АБСЕ. 

Уладзімір ГЛОД 











Што гэта 
ты робіш? 

Равлю на вёску 
сельгасінвентар... 

Мінскі трактарны завод ледзьве не 
спыніў працу з-за адсутнасці 
наяўных сродкаў. Аднак пакуль 
завод працуе. 


У чора на МТЗ адбылася нарада па- 
стаўшчыкоў. Як паведаміў нам 
прэс-сакратар заводу Вадзім Біцан, 
міністэрства прамысловасці разасла- 
ла адмысловыя тэлеграмы па бела- 
рускіх прадпрыемствах, якія займаюц- 
ца пастаўкай камплектуючых на МТЗ. 
Усяго такіх прадпрыемстваў каля 100, 
сярод іх - Мінскі маторны завод, 
Мінскі завод шасцерань, Барысаўскі 
завод аўтатрактарнага электраабста- 
лявання (БАТЭ) і інш. 

Тэлеграмы запрашалі кіраўнікоў 
прадпрыемстваў-сумежнікаў на сход, 
дзе мусіў вырашацца далейшы лёс за- 
воду. Бо, як паведаміў В.Біцан, 
спыніцца канвеер МТЗ - скончыцца 
праца і ў пастаўшчыкоў. 

Па словах прэс-сакратара заводу, 
пастаўшчыкі МТЗ з Беларусі пайшлі 

насустрач заводу і выказалі гатоўнасць 
і далей супрацоўнічаць з ім - нават ва 
ўмовах адсутнасці фінансавання. Але 
на адных беларускіх камплектуючых 
трактара не зробіш - МТЗ замаўляе 
дэталі ў Расіі, Украіне, іншых замеж- 
ных краінах. Таму, каб не перапыніла- 
ся праца канвееру, учора ўвечары ды- 
рэктар МТЗ па маркетынгу выправіў- 
ся ў Маскву - «утрасаць справы» з 
расійскімі сумежнікамі. 

Праца заводу застаецца напружа- 
най. «Заўтра завод будзе працаваць. 
Што будзе паслязаўтра -- пытанне», - 
сказаў учора Вадзім Біцан. 

Па ягоных словах, кіраўніцтва МТЗ 
паставіла задачу - выпусціць за студ- 
зень 1 200 трактараў. У гэтым выпад- 
ку працаўнікі змогуць атрымаць заро- 
бак. На люты запланаваная лічба ў 2 
300 трактараў. 

Як паведаміў прэс-сакратар МТЗ, 
сёння на заводзе мусіць быць выпла- 
чаны заробак за снежань - але толькі 
часткова, у памеры, эквівалентным 

«мінімальнаму спажывецкаму кошы- 
ку». Выканаўца абавязкаў дырэктара 
Леанід Крупец настойвае, аднак, на 
тым, каб да канца месяца працаўнікі 
атрымалі ўвесь заробак за снежань. 

Апошнім часам Мінскі трактарны 
завод жыў у вельмі складаных умовах. 
Шмат якія партнёры МТЗ працавалі з 
ім толькі дзякуючы персанальным да- 
моўленасцям і высокаму аўтарытэту 
Міхаіла Лявонава. Пасля ягонага 
арышту справы пайшлі значна горш. 

У мінулую пятніцу В.Біцан паве- 
даміў прэсе, што канвеер МТЗ вось- 
вось спыніцца, бо прадпрыемства не 
мае фінансавых магчымасцяў працяг- 
ваць працу. Потым ён удакладніў, што 
заводу засталося працаваць апошнія 
два дні - 211 22 студзеня. 

У выпадку, калі канвеер Мінска- 
га трактарнага заводу спыніцца, 
больш за 19 000 людзей застануцца 
без працы. 


Заканчэнне на стар.З 


Колькі збяром збожжа? 


Як паведаміла агенцтва БелаПАН, 
гаспадаркам Мінскай вобласці пас- 
тавілі задачу па рэкорднай нарыхтоў- 
цы збожжа. У панядзелак адбылося 
паседжанне аблвыканкаму, на якім да 
працаўнікоў сельскагаспадарчага ком- 
плексу вобласці «давялі» лічбу: рэгі- 
ён мусіць сабраць сёлета 2 млн. 231 
тысячу 638 тон збожжа. 

Адзначым, што 2001 год быў вельмі 
някепскім для беларускай сельскай 
гаспадаркі. Але ў гэты год удалося саб- 
раць па ўсёй краіне крыху болей за 5 
мільёнаў тонаў збожжа (хоць спачат- 
ку рапартавалі пра б мільёнаў тонаў). 
Мінская вобласць была адной з самых 
паспяховых - яна сабрала 1 мільён 205 
тысяч 380 тон зерня. Цяпер жа амбіт- 
нае кіраўніцтва вобласці плануе амаль 
двухразовае перавышэнне леташняга 
выніку. Як паведаміў БелаПАНУ стар- 
шыня камітэту па сельскай гаспадар- 
цы і харчаванні аблвыканкаму Міка- 
лай Дамаркаў, ярыною і збожжавымі 
культурамі будзе засеяна 400 тысяч 
гектараў (плюс 1076 страхавых), азі- 
мымі -- 300 тысяч гектараў, кукурузай 


-- 100 тысяч гектараў. 

Для выканання ўсіх пасяўных работ 
спатрэбіцца 12 тысяч адзінак сельска- 
гаспадарчай тэхнікі. На яе рамонт з 
абласнога бюджэту выдзелена 400 
мільёнаў рублёў. 

Застаецца невядомым, на чым ме- 
навіта грунтуецца аптымізм чыноўні- 
каў з Мінскай вобласці. Што гэта - 
надзеі на добрае надвор'е, самаадда- 
насць працаўнікоў або проста на ша- 
нец? Бо наўрад ці атрымаецца проста 
дамаляваць неабходныя лічбачкі - 
гэта кіраўнік Мінскага аблвыканкаму 
Мікалай Дамашкевіч мусіць усведам- 
ляць як ніхто. Ён у свой час ачольваў 
камітэт дзяржаўнага кантролю. 

Досвед мінулага году, калі спачатку 
«парадавалі» А.Лукашэнку лічбай у 
6,2 мільёна тонаў сабранага збожжа, 
а потым, як пералічылі, аказалася 
ледзьве не на мільён меней, мусіць 
насцярожыць кіраўніка дзяржавы. 
Сёлета ён проста абавязаны скептыч- 
на ставіцца да любой статыстычнай 
інфармацыі пра ход уборкі збожжа. 

Ірына СТАРЦАВА 

Паменеў 
«мастацкі» падатак 


Цяпер сталічныя мастакі, што ган- 
длююць жывапіснымі, графічнымі і 
скульптурнымі творамі, а таксама роз- 
нымі дэкаратыўнымі вырабамі, бу- 
дуць сплачваць падатак у памеры 20 
еўра на месяц. Дагэтуль стаўка гэтага 
падатку раўнялася 55 еўра. 


Полацк займее гімн 


Хутка ў гораду Полацку з'явіцца 
свой гімн. Полацкі гарвыканкам аб- 
вясціў адкрыты гарадскі конкурс на 
лепшую песню, якая стане полацкім 
гімнам. На першым этапе адбяруць 
лепшы тэкст, на другім - музыку, на 
трэцім, у красавіку, можна будзе па- 
слухаць лепшыя творы ў канцэртным 
варыянце. 


Інфляцыя набірае 
абароты 


У Беларусі працягваюць расці тэм- 
пы інфляцыі. Па звестках міністэрства 
статыстыкі 1 аналізу, за першыя два 
тыдні першага месяца новага году спа- 
жывецкія цэны павялічыліся на 3,596. 
Апошнім часам большыя тэмпы на- 
зіраліся толькі ў верасні 2000 году 
(496). Беларускі ўрад і Нацбанк праг- 
назуюць сёлета рост цэнаў у межах 20- 
2770. 


Крэдыт супраць 
хваробаў 


Сусветны банк выдзеліць сёлета на- 
шай краіне крэдыт на прадухіленне 
распаўсюджвання ВІЧ-інфекцыі і 
іншых захворванняў, што перадаюц- 
ца полавым шляхам, а таксама сухо- 
таў. 


Страхавыя ўнёскі 
акруглілі 


Памеры ўнёскаў па абавязковым 
страхаванні адказнасці ўладальнікаў 
транспартных сродкаў - нерэзідэнтаў 
у Беларусі акругленыя да найбліжэй- 
шага цэлага. Гэта зроблена дзеля 
спрашчэння разлікаў і каб пазбегнуць 
цяжкасцяў з-за адсутнасці ў абара- 
чэнні дробнай гатоўкі ў еўра. 


Крэдыты на будаўніцтва 
можна браць далярамі 


Нацыянальны банк Беларусі даз- 
воліў беларускім банкам выдаваць 
крэдыты на будаўніцтва, рэканструк- 
цыю ці набыццё жылля, а фізічным 
асобам іх атрымліваць не толькі ў бе- 
ларускіх рублях, але таксама і ў даля- 
рах альбо іншай замежнай валюце. 


НАДВОР'Е НА ЗАЎТРА! 

Калугін будзе за кратамі як мінімум 3 месяцы 


21 студзеня працягнуты 
тэрмін утрымання пад вартай 
былога кіраўніка закрытага ак- 
цыянернага таварыства «Ат- 
лант» Леаніда Калугіна, затры- 
манага 21 лістапада мінулага 
году. Як паведаміў БелаПАНУу 
адвакат Леаніда Калугіна Аляк- 
сандр Пыльчанка, тэрмін 
арышту працягнулі яшчэ на 
тры месяцы -- да 21 красавіка 
гэтага году. Леанід Калугін аб- 
вінавачваецца ва ўчыненні зла- 
чынстваў па артыкулах 424, 
частка 3 (злоўжыванне ўладай 
або службовымі паўнамоцт- 
вамі), 225 (невяртанне з-за 
мяжы замежнай валюты) 1 233, 
частка 2 (незаконная прадпры- 
мальніцкая дзейнасць) Крымі- 
нальнага кодэксу РБ. Следства 
ў дачыненні да яго вядзе след- 
чая група дэпартаменту фінан- 
савых расследаванняў Камітэ- 
ту дзяржкантролю Беларусі. 





КАНФЕРЭНЦЫЯ 


Леанід Калугін сваёй віны не 
прызнае, лічачы, што ва ўсіх 
эпізодах, якія фігуруюць у яго- 
най крымінальнай справе, ён 
дзейнічаў выключна ў інтарэ- 
сах прадпрыемства, якое ён 
ачольваў і якому не нарабіў нія- 
кай эканамічнай шкоды. 

9 студзеня Калугін быў пера- 
ведзены са следчага ізалятару 
ГУУС Мінгарвыканкаму ў Рэс- 
публіканскую псіхіятрычную 
клініку для правядзення псіхо- 
лага-псіхіятрычнай эксперты- 
зы, дзе знаходзіцца дагэтуль. 
На думку абаронцы Калугіна, 
яго перавялі туды незаконна. 
«Каб змясціць падазронага або 
абвінавачанага, які знаходзіц- 
ца ў следчым ізалятары, у ме- 
дыцынскую ўстанову для пра- 
вядзення экспертызы, следчы 
павінен вынесці асобную паста- 
нову, -- сказаў Пыльчанка. - 
Неабходная таксама санкцыя 


Спроба пашырыць 
дэмакратычны альянс 


Вынікам трохдзённай 
міжнароднай канферэнцыі 
«Палітычныя перспектывы 
для Беларусі», якая прайшла 
18-20 студзеня ў германскім 
Патсдаме, сталася камюніке 
пра неабходнасць стварэння 
шырэйшага дэмакратычнага 
альянсу ў нашай краіне. 

Альянс мяркуецца пашы- 
раць на базе існуючых дэмак- 
ратычных аб'яднанняў, най- 
перш Кансультацыйнае рады 





апазіцыйных палітычных 
партыяў. Распрацоўкай новых 
стратэгіяў інтэграцыі Беларусі 
ў Еўропу мусіць заняцца гер- 
манскі Фонд Фрыдрыха Наўма- 
на, які іфінансаваў арганізава- 
ную ліберальнай групай ПАСЕ 
канферэнцыю. 

Беларусь на міжнародным 
форуме ў Патсдаме прадстаў- 
лялі блізу 20 палітыкаў - як 
апазіцыйных, так і афіцыйных. 

Рыгор БУЯН 


Падпалілі чалавека 


З апёкамі 5090 цела дастаўле- 
ны ў мінулыя выходныя ў баль- 
ніцу 51-гадовы жыхар Барана- 
вічаў (Брэсцкая вобласць), яко- 
га, як мяркуецца, аблілі бензі- 
нам і падпалілі падлеткі. 

19 студзеня мужчына выпі- 
ваў у кватэры свайго сябра, які 
жыве з ім уадным доме. Павод- 
ле словаў гаспадыні, госць пай- 
шоў дадому каля 22 гадзін. 
Каля 23 гадзін ён прыбег назад, 
ахоплены полымем. «Хуткая 
дапамога» забрала мужчыну ў 
непрытомнасці. 20 студзеня, 
калі да мужчыны вярнулася па- 
мяць, ён расказаў, што па даро- 
зе дамоў да яго падышлі чац- 


ААЦ ОА 


вёра падлеткаў 16-18 гадоў, 
аблілі бензінам і падпалілі. Па 
меркаванні ўрачоў, стан пацяр- 
пелага цяжкі. 

Паводле інфармацыі прэс- 
службы УМНС, у гэтым годзе 
на Брэстчыне ў агні загінулі 23 
чалавекі, 5 з якіх - дзеці. На 
мінулым тыдні ў цяжкім стане 
з апёкамі былі дастаўлены ў 
бальніцу тры чалавекі - баць- 
ка ідвое яго дзяцей, 4 і 2 гадоў. 
Па папярэдняй інфармацыі, 
пажар у доме рабочага саўгасу 
«Пяскоўскі» Бярозаўскага раё- 
ну адбыўся праз паленне ў не- 
цвярозым стане. 

Валянціна КАЗЛОВІЧ 


и АСТЫЕ. 


пракурора. На сённяшні дзень 
ніякай асобнай пастановы аб 
правядзенні стацыянарнай эк- 
спертызы няма, як няма і санк- 
цыі пракурора». 

Паводле словаў адваката, 
пытанне аб падачы скаргі на 
рашэнне аб працягу тэрміну 
ўтрымання пад вартай зараз 
узгадняецца з Калугіным. Як 
адзначыў Пыльчанка, «неаб- 
ходна ўтрымліваць пад вартай 
людзей, якія ўчынілі забойства 
ці згвалтаванне», але не дырэк- 
тара заводу, «які прайшоў шлях 
ад рабочага да кіраўніка і за ўсё 
жыццё нікому зла не зрабіў». 

«Калугін не можа ўздзейні- 
чаць на ход следства, бо ўжо не 
з'яўляецца дырэктарам. У рэш- 
це рэшт, можна было пры- 
мяніць такую меру стрымання, 
як хатні арышт», - лічыць аба- 
ронца. 

Генадзь БАРБАРЫЧ 


А Й 


Чыноўнікі 
супраць газет 


Выдавец Новой газеты 
Сморгони Рамуальд Улан мар- 
на спрабуе зарэгістраваць дзве 
новыя газеты ў суседніх Астра- 
вецкім і Ашмянскім раёнах. 
Чыноўнікі зноў адмовілі Яму. 

У мінулым снежні абласны 
гаспадарчы суд прызнаў папя- 
рэднюю адмову несапраўднай. 
Паколькі такое рашэнне пры- 
няў старшыня Смаргонскага 
райвыканкаму, а не члены вы- 
канкаму, як павінна быць па за- 
коне. Але гэтая маленькая пе- 
рамога мала што давала Р.Ула- 
ну. Суд не змог бы, нават калі б 
захацеў, прымусіць чыноўнікаў 
прыняць станоўчае рашэнне. І 
вось цяпер сабраліся ўжо чле- 
ны выканкаму, якія выказалі- 
ся адназначна: не дазволіць рэ- 
гістрацыі новых газет. 

Сяргей МАКСІМОВІЧ 


Мінёры патрэбныя дагэтуль 


21 студзеня ў Беларусі адзна- 
чалі Дзень інжынерных войс- 
каў. 

Як заявіў у інтэрв'ю БелаПА- 
Ну начальнік інжынерных вой- 
скаў Узброеных сіл Беларусі 
палкоўнік Сяргей Лучына, 
«сёння, як іў ваенны час, інжы- 
нерныя войскі Беларусі выкон- 
ваюць дзве асноўныя задачы - 
суцэльнае размініраванне і 
знішчэнне выбуховых прадме- 
таў». З часу вызвалення Бела- 
русі ад нямецка-фашысцкіх 
акупантаў у 1944 годзе ваен- 
нымі сапёрамі на тэрыторыі 
краіны абясшкоджана, па 
інфармацыі палкоўніка Лучы- 
ны, 27 млн. боепрыпасаў, з іх 
6,5 тысяч -- летась. 

Да гэтага часу беларуская 
зямля ў некаторых месцах на- 
шпігаваная выбухованебяспеч- 
нымі прадметамі, у тым ліку, 
паводле словаў Сяргея Лучыны, 
і з часоў першай сусветнай вай- 
ны. Лучына сказаў, што сёння 
належыць ачысціць ад мін і сна- 


радаў 353 квадратныя кіламет- 
ры, і найбольш «забруджаная» 
ў гэтым сэнсе - Віцебская воб- 
ласць. «Суцэльнае размініра- 
ванне -- вельмі дарагое мерап- 
рыемства і вельмі рызыкоўнае», 
-- адзначыў Сяргей Лучына. 
Насамрэч сярэдні кошт раз- 
мініравання аднаго гектара ў 
Беларусі - 1:5 тыс. даляраў. 

Важны аспект размініраван- 
ня -- гэта барацьба з тэрарыз- 
мам. Паводле словаў Лучыны, 
«траціл вечны», ён не распада- 
ецца і не траціць з цягам часу 
сваіх небяспечных уласцівас- 
цяў. Таму зламыснікі часта 
выплаўляюць траціл са старых 
снарадаў для стварэння сваіх 
«пякельных машын». 

Урад Канады, згадаў Лучы- 
на, ужо выдзеліў інжынерным 
войскам Беларусі 20 сучасных 
металашукальнікаў, а яшчэ 
збіраецца праводзіць за свой 
кошт навучанне рухомых груп 
размініравання. 

Юрый КАСЬЯНАЎ 





Па злачынствах «лідзіруе» 
Магілёўшчына 


У Магілёўскай вобласці ў 
2001 годзе адзначаны самы 
высокі ў Беларусі ўзровень зла- 
чыннасці. 

Паводле статыстыкі, летась 


Маш и ны- 


чистый: тогов 


е «Можа і мне машыну памыць?» - думаюць кіроўцы 

на 100 тысяч жыхароў воб- 
ласці прыпала 107 злачын- 
стваў, тады як у сярэднім па 
краіне - 84. 

Канстанцін УВАРАЎ 

23 студзеня 2002 году рра 


Юю зварана Ман 


НН С УНУ Бая 





«Голас душы» павінен гучаць 


Сакратарыят Таварыства бе- 
ларускай мовы імя Ф.Скарыны 
выступіў са спецыяльнай зая- 
вай, датычнай забароны на Бе- 
ларускім радыё хрысціянскай 
перадачы «Голас душы», якую 
вёў ксёндз-пробашч касцёлу св. 
Сымона і Алены Уладзіслаў За- 
вальнюк. 

«Цягам 8 гадоў па першай 
праграме Беларускага радыё 
гучала духоўная перадача «Го- 
лас душы». Яе чакалі і слухалі 
не толькі каталікі, але і вернікі 
іншых канфесіяў. На вялікі 


“пазбаўленыя 


жаль, перад каталіцкімі Каля- 
дамі духоўная праграма знікла 
з эфіру. Тысячы вернікаў былі 
магчымасці 
ўдзельнічаць у набажэнстве, 
якое лекавала нямоглых, дава- 
ла моц, натхняла 1 ўзвышала. 

“Таварыства беларускай мовы 
абуранае нечаканымі дзеян- 
нямі ўладаў, па загадзе якіх 
ліквідаваная патрэбная народу 
духоўная перадача, і патрабуе 
аднавіць трансляцыю «Голасу 
душы» з касцёлу Святых Сымо- 
на і Алены». 





«Балтика» змагаецца да апошняга 


Як паведамілі дасведчаныя 
крыніцы, у панядзелак у Мінск 
завітаў «нумар 2» расійскага 
ЗАТ «Пивоваренная компания 
Балтика» - віцэ-прэзідэнт кам- 
паніі Адам Тлехурай. На яго 
кіраўніцтва «Балтики» ўсклала 
перамовы з беларускім урадам 
- каб адстаяць свае «правы» на 
«Крыніцу». 

У мінулым нумары мы паве- 
дамлялі, што, паабяцаўшы спа- 
чатку расійскай «Балтике» кан- 
троль над мінскім броварам, 
беларускае кіраўніцтва потым 
змяніла свой пункт гледжання 
на гэтую праблему і ўжо не хоча 
развітвацца з кантрольным па- 
кетам акцыяў. 

Тым часам, расійскі інвестар 
ужо ўклаў у развіццё «Крыні- 
цы» больш за 5 мільёнаў даля- 


раў. Змагацца за лёс гэтых інве- 
стыцыяў - як і за лёс усяго інве- 
стыцыйнага праекту - мусіць 
цяпер А.Тлехурай. Разам з ім 
перамовы з урадам вядуць 
прадстаўнікі самой «Крыні- 
цы», а таксама канцэрну «Бел- 
дзяржхарчпрам», у склад яко- 
га ўваходзіць пакуль бровар. 
Пакуль перамовы з Саветам 
міністраў не прынеслі жадана- 
га поспеху. Аднак, як перадаў 
«Интерфакс», і ў «Белдзярж- 
харчпраме», і на «Крыніцы» 
разлічваюць, што «пытанне 
будзе вырашанае станоўча» 
ўжо да канца студзеня. Гэта 
значыць, што праз дадатковую 
эмісію акцыяў, якія набудзе 
расійскі інвестар, «Крыніца» 
сама стала расійскай. 
Расціслаў ПЕРМЯКОЎ 





Валянціна Палевікова 
ўзялася за «Надзею» 


14 студзеня Валянціна Пале- 
вікова сышла з Федэрацыі 
прафсаюзаў Беларускай, пакі- 
нуўшы вакантнымі пасады сак- 
ратара выканкаму і кіраўніка 
інфармацыйна-аналітычнага 
ўпраўлення. Свой крок В.Пале- 
вікова патлумачыла нязгодай з 
цяперашняй палітыкай ФПБ. 
«Краевугольным каменем у 
дзейнасці Федэрацыі з прыхо- 
дам новага старшыні пастаўле- 
ны тэзіс, што прафсаюзы ніяк 
не павінны запляміць сябе па- 
літыкай, прафсаюзы мусяць на 
яе ўплываць, але па-за межамі 


ФПБ. Мне гэта незразумела, 


таму я і прыняла рашэнне - 
сысці», - кажа В.Палевікова. 
Цяпер Валянціна Палевікова 
мяркуе шчыльней заняцца 
падняццем іміджу партыі жан- 
чын «Надзея» - партыі, ство- 
ранае ў 1994 годзе на прафса- 
юзнай базе, якую яна і ўзна- 
чальвае ад моманту заснаван- 
ня. Зараз «Надзея» шукае сабе 
новы офіс, з тым каб у канцы 
студзеня сабраць Савет партыі. 
Кіраўніцтва «Надзеі» мусіць 


распачаць падрыхтоўку да з'ез- 
ду, які, хутчэй за ўсё, пройдзе ў 
першай палове лютага. На па- 
радку дня - падвядзенне выні- 
каў удзелу ў прэзідэнцкіх выба- 
рах, атаксама прыняцце плана 
дзеянняў на найбліжэйшую 
перспектыву. Гаворка, перш за 
ўсё, ідзе пра падрыхтоўку да 
выбараў у мясцовыя Саветы 
ўвесну 2003 году. 

Што да правядзення кан- 
сультацыяў з партыяй БСДП 
Аляксея Караля, якая цяпер 
знаходзіцца ў працэсе стварэн- 
ня, і БСДГ Станіслава Шушке- 
віча наконт магчымага аб'яд- 
нання, то В.Палевікова пацвер- 
дзіла гэтую інфармацыю. «Нас 
запрашалі ўдзельнічаць у пера- 
мовах. Я, у прыватнасці, як ча- 
лавек асцярожны, які цэніць 
усё ўжо створанае, лічу, што 
жаночы рух апраўдаў сябе палі- 
тычна, і яго трэба ўмацоўваць. 
Я вельмі асцярожна адношуся 
да гэтай ініцыятывы і буду рад- 
зіцца з Саветам партыі», - пад- 
крэсліла В.Палевікова. 

Рыгор БУЯН 





Космас у дапамогу 


У беларускім навукова-дас- 
ледчым аб'яднанні «Кіберне- 
тыка» плануецца ў інтарэсах 
міністэрства па надзвычайных 
сітуацыях ды іншых ведам- 
стваў краіны стварыць цэнтр 
апрацоўкі касмічных здымкаў. 
У інстытуце ўжо ўстаноўлена 
антэна прыёму інфармацыі са 
штучных спадарожнікаў Зямлі, 
аднак «якасць атрыманых 


здымкаў пакуль яшчэ невысо-. 


кая», -- паведаміў загадчык ла- 
бараторыі картаграфічных 
сістэм і тэхналогій Інстытуту 
тэхнічнай кібернетыкі Аляк- 
сандр Кручкоў. : 

У рамках дзвюх саюзных 
праграм - «Космас Беларусь- 
Расія» і «Скіф» - у Інстытуце 
тэхнічнай кібернетыкі право- 
дзяцца работы па аўтаматыза- 
цыі дэшыфроўкі касмічных 
здымкаў Зямлі. Гэтыя канвер- 
сійныя праграмы (не сакрэт, 
што першае і галоўнае прызна- 
чэнне штучных спадарожнікаў 

Зямлі - стратэгічная разведка. 
- БелаПАН) з'яўляюцца пра- 
мым працягам яшчэ савецкіх 
саюзных праграм і выконваюц- 
ца Беларуссю і Расіяй на пары- 
тэтных падставах: выкарыстоў- 
ваюцца расійскія спадарожнікі 
і апаратна-праграмныя комп- 
лексы апрацоўкі інфармацыі 
беларускіх спецыялістаў. 
Паводле словаў Аляксандра 
Кручкова, апрацоўка адлюстра- 
ванняў -- гэта «цяжкі, навука- 
ёмкі і працаёмкі працэс», і спо- 
сабам дасягнення мэты «можа 
стацца выкарыстанне супер- 
камп'ютэра «Скіф», які мае гэ- 
так званую «паралельную ар- 
хітэктуру». Шматканальная 
(паралельная) апрацоўка дад- 
зеных можа «вырашыць зада- 
чу атрымання вынікаў дэшыф- 
роўкі ў рэальным маштабе 
часу», што дазволіць аператыў- 
на рэагаваць на розныя над- 
звычайныя сітуацыі. 
БелаПАН 

ана застаецца за межамі ПАСЕ 


Дзве беларускія дэлегацыі - 
“афіцыйная і апазіцыйная - 
прысутнічаюць на сесіі Парла- 
менцкай асамблеі Савету Еўро- 
пы ў Страсбургу, якая пачалася 
21 студзеня. 

«Беларускае пытанне» тут 
будзе разглядацца толькі ў 
вельмі вузкім кантэксце - на 
Камітэце па адукацыі, навуцы 
іСМІ 24 студзеня. На ім свае по- 
гляды на становішча «чацвёр- 
тай улады» ў Беларусі выкла- 
дуць прадстаўнікі незалежнага 


КІНЕМАТОГРАФ 





сектару на чале з прэзідэнтам 
БАЖ Жаннай Літвіной і афі- 
цыйных мас-медыя на чале з 
міністрам інфармацыі Міхаі- 
лам Падгайным. Аднак гавор- 
ка пра вяртанне статусу «спе- 
цыяльна запрошанага» для Бе- 
ларусі ў ПАСЕ весціся не будзе. 

Новы старшыня Парламенц- 
кай асамблеі Петэр Шыдэр пац- 
вердзіў, што Югаславія, Боснія 
і Герцагавіна маюць вялікія 
шанцы стаць сёлета членамі 
ПАСЕ. Беларусь пазбаўленая 


такой перспектывы. «Сёння ў 
Беларусі існуюць абсалютна не- 
прымальныя стандарты ў галі- 
не правоў чалавека», - сказаў 
Петэр Шыдэр. «Што да шанцаў 
Беларусі, то тут шмат песімізму, 
і сітуацыя з правамі чалавека не 
адпавядае прынцыпам Савету 
Еўропы». Шыдэр таксама ад- 
значыў, што ў адносінах да Бе- 
ларусі трэба шукаць магчымасці 
«не даць ёй спаўзці да ўсталя- 
вання дыктатуры». 

Рыгор БУЯН 


Рэжысёр на свабодзе, але кіна не будзе 


Павел Сапелка падаў скаргу 
на імя следчага УУС Перша- 
майскага раёну Мінску Аляк- 
сандра Хіцева, які праводзіць 
расследаванне ў дачыненні да 
яго падабароннага, рэжысёра 
кінастудыі «Беларусьфільм» 
Руслана Зголіча. 

Крымінальная справа ў да- 
чыненні да Зголіча была ўзбуд- 
жана па просьбе кіраўніцтва 
кінастудыі «Беларусьфільм». 
Канфлікт маладога кінарэжы- 
сёра з кіраўніцтвам узнік пад- 
час працы над яго першым 
фільмам «Эскіз на маніторы». 
Лічачы, што бюджэт фільма 
яшчэ не вычарпаны, Зголіч 
папрасіў дазволу працягнуць 
працу. Аднак яму ў гэтым ад- 
мовілі, спасылаючыся на адсут- 
насць сродкаў. Пасля зваротаў 


Першы музычны замест ТВ-6 


Учора ўначы спыніў вяшчан- 
не расійскі незалежны 
тэлеканал ТВ-6. У Беларусі 
замест яго на той жа 
кнопцы транслюецца 
«Першы музычны канал» - 
прадукт недзяржаўнай 
кампаніі «Дабрабачанне» і 
даволі няўдалая копія МТУ. 


У 23.00 па беларускім часе 
ў панядзелак міністэрства 
друку Расіі перапыніла транс- 
ляцыю ТВ-6 на падставе таго, 
што ў кампаніі адкліканая 
ліцэнзія на вяшчанне. Да ра- 
ніцы экран на 6-м метровым 


канале быў пусты. У той жа: 


частыя, хто прымаў ТВ-6 праз 
спадарожнік, маглі пабачыць 
на 6-й кнопцы чорны экран з 
надпісам «Нас выключылі з 
эфіру». 

У 6.00 па беларускім часе за- 
мест ТВ-6 у Расіі пачалося вяш- 
чанне спартовага каналу «НТВ- 
Плюс» - маўляў, каб не пуста- 
ваў экран. 

У Беларусі замест гэтага па- 
чалося дзённае вяшчанне 
«Першага музычнага каналу». 
Як мы ўжо паведамлялі, да па- 


Заканчэнне, 
пачатак на стар.1 


Вадзім Біцан мяркуе, што 
паколькі МТЗ - дзяржаўнае 
прадпрыемства, то ў сён- 
сняшніх крытычных умовах 
дзяржава проста павінна дапа- 
магчы заводу - інакш ёй да- 
вядзецца самой утрымліваць 
19 000 беспрацоўных, а такса- 
ма ўсе аб'екты сацыяльна-бы- 
тавой сферы, якія дагэтуль 
фінансаваў МТЗ. Зноў-такі, у 
выніку спынення МТЗ бюджэт 
Беларусі не далічыцца шмат- 
мільярдных падаткаў. Пры гэ- 
тым прэс-сакратар нагадаў, 
што, па словах М.Лявонава, 
каля 4096 рабочых заводу былі 
на прадпрыемстве «лішнімі» - 
яны атрымлівалі заробак, але 
тэхналагічны працэс не выма- 
гаў іхняй прысутнасці. Тым не 
меней дырэктар заводу не мог 
скараціць лішніх работнікаў, 
каб падвысіць эфектыўнасць 
працы - у свой час Аляксандр 


Зголіча са скаргамі ў розныя 
інстанцыі яго адхілілі ад ман- 
тажу. ўласнага фільма. У гэты 
час зніклі некаторыя матэрыя- 
лы карціны. У крадзяжы абві- 
навацілі Зголіча; рэжысёра пе- 
расталі пускаць у яго працоўны 
кабінет. 

7 снежня супраць Руслана 
Зголіча ўзбудзілі крымінальную 
справу; ён быў затрыманы і 
правёў двое сутак у ізалятары 
часовага ўтрымання. У ізалята- 
ры рэжысёр быў збіты, што пац- 
вердзілі медыкі. Ён заявіў след- 
чаму адвод, аднак яго хадайні- 
цтва не было разгледжана. 31 
снежня Зголіча змясцілі на 10 
дзён у Рэспубліканскую псіхіят- 
рычную клініку для правядзен- 
ня экспертызы. Эксперты- 
псіхіятры прызналі, што Руслан 





нядзелка гэты канал ішоў у тэ- 
ставым рэжыме - з 23.50 да 3 
гадзінаў ночы. Кіраўнікі кана- 
лу планавалі ў найбліжэйшы 
час пачаць дзённае вяшчанне 
на частаце ТВ-6, пакідаючы 
расійскія перадачы толькі на 
час з 17.00 да 23.50. 

Падзеі ў Расіі змянілі планы 
«Дабрабачання». Цяпер на на- 
шых экранах можна пабачыць 
адразу дзве «адзінкі» - ОРТ 
«Першага музычнага каналу». 
Не забудземся яшчэ пра «Пер- 
шы нацыянальны тэлеканал», 


Лукашэнка адмыслова яго па- 
пярэдзіў, каб той пакінуў усіх 
працоўных на сваіх месцах. 
Тым часам агенцтва Бела- 
ПАН паведаміла, што ў МТЗ 
пачаліся цяжкасці і з выканан- 
нем кантрактаў на пастаўку 
прадукцыі. У прыватнасці, у 
канцы мінулага тыдня Турк- 
меністан адмовіўся пераліч- 
ваць грошы па заключаным 
кантракце на пастаўку 1 000 
трактараў. Туркменскі бок 
заявіў МТЗ, што пералічыць 
грошы толькі пасля таго, як 
трактары прыбудуць у краіну. 
Як заявіў В.Біцан, адпуск- 
ныя цэны МТЗ не заўсёды за- 
давальняюць пакупнікоў. Яны 
разлічваюць набыць гэтыя 
трактары за бесцань - дзяку- 
чы бартэру, узаемазалікам або 
разлікам за энерганосьбіты. 
Такім парадкам у Расіі і іншых 
суседніх краінах ужо апынула- 
ся вялікая колькасць тракта- 
раў, якія прадаюцца нашмат 
танней нават за сабекошт. 


Об РОЕ: Катипікаі.ога 2014 


Зголіч пакутуе на часовае ду- 
шэўнае растройства і патрабуе 
стацыянарнага лячэння. Зараз 
ён знаходзіцца на свабодзе. 

У сваёй скарзе адвакат Зго- 
ліча піша пра шматлікія працэ- 
суальныя парушэнні, дапушча- 
ныя падчас вытворчасці па 
крымінальнай справе ў дачы- 
ненні да яго падабароннага. У 
скарзе таксама ўтрымліваецца 
просьба дапоўніць матэрыялы 
папярэдняга расследавання, і 
правесці вобшук ва ўсіх памяш- 
каннях «Беларусьфільма» для 
ўстанаўлення месцазнаход- 
жання выкрадзенага кінаматэ- 
рыялу, бо, паводле паказанняў 
аховы, ніхто, у тым ліку Зголіч, 
не выносіў ніякіх стужак за 
межы кінастудыі. 

Генадзь БАРБАРЫЧ 


які пакуль 
не ўжывае 
адзінку ў 
якасці свай- 
го лагатыпу 
- пры ад- 
сутнасці 
іншых на- 
цыяналь- 
ных тэлека- 
налаў. 

Тым ча- 
сам у Расіі 
разгортва- 
е ц ц а 
канфлікт 
вакол час- 
таты, на якой вяшчала ТВ-6. 
Міністр друку Расіі Міхаіл 
Лесін заявіў, што 27 сакавіка 
адбудзецца конкурс на права 
вяшчання на 6-м канале. У ім, 
як кажа М.Лесін, могуць узяць 
удзел любыя тэлекампаніі - 
«канцэпцыя конкурсу абсалют- 
на вольная». 

Што да ўчорашняга перапы- 
нення вяшчання, то М.Лесін 
спаслаўся на пастанову прыста- 
ва Маскоўскага арбітражнага 
суду Фядорчанкі. Той патраба- 
ваў пачаць неадкладную 


»Лявонаў быў супраць бартэ- 
ру, стратных цэнаў», - кажа 
прэс-сакратар заводу. Магчы- 
ма, якраз таму яго і «прыб- 


ралі», мяркуюць цяпер супра- 


цоўнікі МТЗ. 
Нагадаем, што дырэктара 


“МТЗ затрымалі ў ноч на 8 студ- 


зеня - яго знялі з цягніка 
«Мінск- Масква», на якім ге- 
неральны дырэктар кіраваўся 
ў Расію для медычнай кан- 
сультацыі. Міхаіла Лявонава 
абвінавацілі ў тым, што ён 
спрабаваў пакінуць краіну па 
фальшывых дакументах (яго- 
ны квіток на цягнік быў выпі- 
саны на іншае імя). 17 студзе- 
ня Пракуратура Беларусі пра- 
д'явіла М.Лявонаву афіцый- 
нае абвінавачанне па трох ар- 
тыкулах Крымінальнага ко- 
дэксу. У адпаведнасці з КК 
1960 году, яго абвінавачваюць 
у «злоўжыванні ўладай або 
службовым становішчам, якое 
пацягнула цяжкія наступствы, 
нанясенні шкоды прадпрыем- 


Выкараніць 
хваробу 


Сусветная арганізацыя ахо- 
вы здароўя (СААЗ) паставіла 
задачу выкараніць адзёр у Еў- 
ропе да 2007 году. У Беларусі 
распрацоўваецца свая стратэгія 
ліквідацыі гэтай хваробы. 

Як паведаміла БелаПАНУ за- 
гадчыца лабараторыі імуна- 
прафілактыкі Навукова-дас- 
ледчага інстытуту эпідэміялогіі 
1 мікрабіялогіі Алена Самай- 
ловіч, асноўным кірункам стра- 
тэгіі будзе зніжэнне долі 
ўспрымальных да адру коштам 
планавай вакцынацыі. 

У апошнія гады колькасць 
захворванняў на адзёр у Бела- 
русі зменшылася. Калі ў 1992 
годзе паказчык быў 22,6 на ты- 
сячу насельніцтва, то ў 2000 
годзе ён склаў толькі 0,21 на 
такую самую колькасць насель- 
ніцтва. Для спынення перада- 
чы вірусу адру колькасць усп- 
рымальных да яго асоб не пав- 
інна перавышаць 1076 сярод 
дзяцей ад 1 году да 15 гадоў і 596 
-- сярод дарослых. Пакуль, на 
жаль, у некаторых узроставых 
групах колькасць успрымаль- 
ных асоб вышэй за ўстаноўле- 
ныя параметры. Паводле сло- 
ваў Алены Самайловіч, сёння 
супраць адру прышчапілі 9596 
насельніцтва Беларусі. Неаб- 
ходна дамагчыся ўсеагульнай 
вакцынацыі, толькі тады вірус 
адру перастане цыркуляваць на 
тэрыторыі рэспублікі. 

Вольга АСІПЕНКА 





ліквідацыю ЗАТ МНВК, якая 
ажыццяўляла перадачу ТВ-6, 
прычым ліцэнзію на вяшчанне 
належала скасаваць яшчэ да 
ўтварэння ліквідацыйнай 
камісіі. Міністр друку паве- 
даміў, што мусіў выканаць су- 
довую пастанову. 

Але спыненнем вяшчання 
непрыемнасці для ТВ-6 не 
скончыліся. Як паведаміла 
прэс-сакратарка каналу Тацця- 
на Блінова, у аўторак уначы ва 
ўсіх памяшканнях ТВ-6 у Ас- 
танкіна былі адключаныя свят- 
ло, тэлефоны, а таксама выхад 
у інтэрнэт. 

Генеральны дырэктар кана- 
лу Яўген Кісялёў заявіў у аўто- 
рак: «Улада сёння прадэманст- 
равала, што ў яе адна задача - 
заткнуць нам рот». 

Заходняя прэса піша, што 
закрыццё ТВ-6 сведчыць пра 
зацісканне свабоды прэсы ў 
Расіі, бо пасля «змены ўлады» 
на НТВ у красавіку мінулага 
году ТВ-6 заставаўся адзіным 
незалежным нацыянальным 
тэлеканалам, які дазваляў сабе 
непрыхаваную крытыку ўлады. 

Міхась КАРПОВІЧ 


Ці спыніцца МТЗ? 


ству ў асабліва буйным паме- 
ры». У адпаведнасці з Крымі- 
нальным кодэксам Беларусі 
ўзору 1999 году, дырэктара аб- 
вінавачваюць у «службовай 
халатнасці, якая нанесла шко- 
ду прадпрыемству ў асабліва 
буйным памеры», а таксама ў 
«атрыманні хабару ў асабліва 
буйным памеры за аказанне 
садзейнічання камерцыйнай 
фірме ў заключэнні заведама 
нявыгаднага кантракту з заво- 
дам». У якасці меры стрыман- 
ня для яго абранае ўтрыманне 
за кратамі. 

Як паведаміў адвакат М.Ля- 
вонава Мікалай Шаліма, ягоны 
кліент не прызнае сябе вінава- 
тым па ніводным з гэтых абві- 
навачанняў. Яму не дазваля- 
юць сустрэцца з жонкай. 

Тым часам міністр прамыс- 
ловасці Анатоль Харлап па 
ўзгадненні з Аляксандрам Лу- 
кашэнкам вызваліў М.Лявона- 
ва ад займанае пасады. 

Расціслаў ПЕРМЯКОЎ 


ца», прапануючы 30 працэнтаў? 























-- Ці добра, на вашу думку, тое, што беларускія 
ўлады адмовіліся аддаваць расійскаму піўзаводу 
«Балтыка» кантрольны пакет акцый АП «Крыні- 


Наста, сакратарка: 

-- Я думаю, што правільна. Навошта гэта 
нашу «Крыніцу» прадаваць расейцам? Я падт- 
рымліваю гэтае рашэнне. 





Аляксей, музыка: 

-- Я думаю, што калі ў дзяржавы няма гро- 
шай, то ўсё роўна трэба распрадаваць маёмасць, 
і таму хай бы лепш «Крыніцу» прадалі насам- 
рэч. Хоць карысць ад гэтага была б нейкая... 


Дзмітры, друкар: 

-. На маю думку і на мой густ - гэта слушна. 
Бо я асабіста «Балтыку» не п'ю, яна мне не па- 
дабаецца. 





Аляксандр, радыёінжынер з «Гарызон- 
ту»: 
“--Што,не “прадалі? Дарэмна. Я сам п'ю «Бал- 
тыку», і калі б варылі піва згодна з іх рэцэпту- 
рай, то было б лепш. 


Яўген, прыватны прадпрымальнік: 

-- У Расіі хапае свайго піва, і яно ім прыносіць 
вялікі даход. А мы што, горшыя? Правільна, 
што не прадалі. У нас жа калісьці было ледзь 
не самае лепшае піва ў СССР (я маю на ўвазе 
перш за ўсё «Лідскае»), а што стала цяпер? 





Дзмітры, юрыст: 

-- Думаю, што абсалютна правільна. Не трэ- 
ба, па-мойму, разбазарваць і распрадаваць 
дзяржаўную маёмасць. 


Уладзімір, выкладчык ВНУ: 

-- Я раней чытаў, што ў заключэнні дамовы 
паміж « Крыніцай» і і «Балтыкай» ёсць выгада і 
для нашай краіны, і для Расіі. Але, відаць, тут 
паўздзейнічалі нейкія «падводныя камяні», аб 
якіх мы з вамі не ведаем. Гаспадару лепш 
відаць, што там рабіць. Але ўвогуле, то лепш 
бы ўжо зрабілі ў Мінску філіял «Балтыкі», бо 
яна карыстаецца большай папулярнасцю. 





Алег, юрыст: 

- Ахіба яе не прадалі? У мяне ёсць знаёмы, 
які гэтым крыху займаўся, дык вось ён казаў, 
што «Балтыка» спрабавала завезці сюды спіса- 
нае абсталяванне. І таму гэта правільна, што 
«Балтыцы» «Крыніцу» не аддалі. А так... піва 
два гады назад я піў беларускае, у тым ліку І 
«Крыніцу». Смачнае было. А цяпер п'ю ра- 
сійскае, але ні ў якім разе не «Балтыку». А лепш 
за ўсё ўкраінскае. 


Алена, студэнтка БДУ: 

-- Ну я нават не ведаю. Калі б можна было 
выбіраць паміж «Крыніцай» і «Балтыкай», то 
я б піла расійскае. Калі б усё ж прадалі, то я б 
гэта падтрымала. 





Ігар Ільіч, пенсіянер: 
“-- Абсалютна няслушна. Я б з большым зада- 
вальненнем піў «Балтыку» танную. 


Анатоль Малашка, юрыст: 

-- Гэта добра, што «Балтыцы» прадалі. Я 
люблю «Балтыку»... Што? Як не прадалі, а я ж 
чытаў!.. Ну, дурні, значыць, тыя, хто не прадаў! 





Мікалай, прыбіральшчык праспек- 
та: 

-- Мне абсалютна ўсё роўна, бо я піва не п'ю ў 
прынцыпе. Хай самі там разбіраюцца. 


Аляксандр, працуе ў БДУ: 

- Я ў прынцыпе згодны з гэтым рашэннем. 
«Балтыка» дарагое піва, я б лепш піў беларус- 
кае. Дый смак у яго лепшы. 





Апытанне праводзілі 
Аляксей ШЫДЛОЎСКІ і і Уладзімір ШЛАПАК(фота). 

Любое рашэнне беларускіх 
уладаў, тым больш такое 
буйное, як будучае аб'яднан- 
не грашовых сістэмаў, 
выклікае супрацьлеглыя 
думкі. У расколатым 
грамадстве іначай і быць не 
можа. 


Не хачу закранаць набалелае 
тэмы абутраце дзяржаўнага су- 
верэнітэту. Пастараюся (на- 
колькі гэта магчыма) аддзяліць 
палітыку ад эканомікі і пака- 
заць чыста эканамічныя на- 
ступствы няроўнага шлюбу. А 
тое, што шлюб будзе няроўны 
- сумненняў няма. Разгледзім 
дзеля прыкладу ўзровень 
інфляцыі ў саюзных дзяржавах 
за мінулы год: у Расіі - 18,6 “6, У 
Беларусі - 46, 196. Пра што кажа 
такі высокі ўзровень інфляцыі? 
(А 46,170 за год - гэта шмат па 
любых мерках.) Найперш пра 
слабасць улады. Не дзівіцеся. 

Адзіны рубель 
і непрадказальныя наступствы 


Няхай пабудавана жорсткая 
вертыкаль, няхай апытанні 
фіксуюць сацыяльную стабіль- 
насць, але высокая інфляцыя - 
гэта паўсюль і заўсёды вынік 
слабой дзяржаўнай улады. 
Чаму так? Ды проста ўлада няз- 
датная, з аднаго боку, забяспе- 
чыць даходную частку бюджэ- 
ту, а здругога - мусіць няспын- 
на саступаць усялякім лабістам 
пры планаванні выдаткаў. 
Існуе мноства спосабаў пак- 
рыцця бюджэтнага дэфіцыту. 
Англія ў 16 стагоддзі выкары- 
стоўвала таленты віцэ-адміра- 
ла Яе вялікасці Фрэнсіса Дрэй- 
ка дзеля марскога разбою. Ук- 
раіна ўжо ў нашы дні рабава- 
ла на вялікай дарозе, даклад- 
ней - на вялікай трубе, 
расійскі «Газпрам». Беларус- 
кая дзяржава проста ўключы- 
ла друкарскі станок. Метад ун- 
іверсальны, а галоўнае - не 
прыводзіць да канфліктаў з 





суседзямі. Так рабілі яшчэ ан- 
тычныя ўладары. 

Але чаму ўлада не можа 
збіраць гэтулькі даходаў, каб 
хапіла дзеля яе стабільнасці? 
Прычыны ў розных краінах і ў 
розны час бываюць разнастай- 
ныя і часам супрацьлеглыя. 
Для некага гэта рост цэнаў на 
нафту, а для некага іх падзен- 
не. Нехта мусіць рэзка павялі- 
чыць выдаткі на абарону ў ад- 
каз на знешнюю пагрозу, а нех- 
та, наадварот, сабраўся «ісці на 
вы». Але беларускі бюджэтны 
дэфіцыт мае інакшую прыроду. 
Па- “першае, ён выкліканы 
толькі ўнутранымі прычынамі, 
а па-другое, носіць, як цяпер 
кажуць, сістэмны характар. Яго 
спараджае сама беларуская 
эканамічная мадэль - «рынка- 
вы сацыялізм». Сёння ўзровень 
інфляцыі ў краіне не залежыць 
ад прафесіяналізму чальцоў 
кіраўнічае каманды. Не мае 
ніякага значэння, хто ўзна- 
чальвае міністэрства фінансаў 
і Нацыянальны банк. Калі 
колькасць нерэнтабельных 
прадпрыемстваў пагрозліва на- 
растае, то аказваецца, што няма 
з каго збіраць падаткі. 

Што будзе, калі грашовыя 
сістэмы Беларусі і Расіі ў най- 
бліжэйшы час аб'яднаюцца? 
Тут магчымыя варыянты, але 
найбольш верагодны з іх - ар- 
генцінскі. Не, Аргенціна не 
аб'ядноўвала сваёй валюты з 
амерыканскай пад кіраўніцт- 
вам Федэральнай рэзервовай 
сістэмы ЗША. Яна проста жор- 
стка прывязала песа да даля- 
ра. Заўважым, зрабіла гэта 
выключна добраахвотна. Але 


эфектыўнасць аргенцінскай 
эканомікі значна ніжэйшая за 


амерыканскую. Тут важная 
якраз эфектыўнасць, а не па- 
мер эканомікі. Жорсткая 
фінансавая палітыка паступо- 
ва прывяла да ўздаражэння 
аргенцінскага экспарту 1 ў вы- 
ніку - да яго скарачэння. 
Упарта трымаючыся за сваю 
першапачатковую «прывяза- 
насць» (1 песа - 1 даляр), урад 
пачаў пакрываць бюджэтны 
дэфіцыт за кошт знешніх па- 
зыкаў і ўмудрыўся за нядоўгі 
час залезці ў пазыкі на 132 
млрд. даляраў. Абслугоўванне 
такога знешняга доўгу запат- 
рабавала да 4076 дзяржаўнага 
бюджэту, і аўтары «аргенцінс- 
кага цуду» не знайшлі іншага 
выйсця, як залезці ў кішэні су- 


А Й 


айчыннікаў. Далейшае мы 
мелі магчымасць назіраць 
праз тэлевізар. 

А якія тэлевізійныя сюжэты 
падорыць нам будучы адзіны 
рубель? Тут усё залежыць ад 
таго, якім чынам беларускі 
ўрад будзе пакрываць бюджэт- 
ны дэфіцыт. Якую частку «пак- 
рыцця» пагодзіцца ўзяць на 
сябе народ, а якую Расія, і на 
якіх умовах. Але нешта рабіць 
абавязкова давядзецца: нашу 
бедную нявесту багаты расійскі 
жаніх карміць не збіраецца. 
Нявеста на гасразліку хоць і не 
ў духу славянскіх традыцыяў, 
алеў міждзяржаўных стасунках 
-- гэта рэч звычайная. 

Што зробіць улада, пазбыў- 
шыся любімае цацкі - друкар- 
скага станка, ці прыступіць яна 
да рэальных рэформаў? Нават 
калі рэформы праводзіць энер- 
гічна і пісьменна, то вынікі з'я- 
вяцца не раней як праз 2-3 
гады. Але хто будзе праводзіць 
у нас такія рэформы? Уключы- 
це тэлевізар, паглядзіце на гэ- 
тыя твары. Вы верыце ў тое, 
што яны могуць дзейнічаць 
энергічна і пісьменна? 

Галоўным вынікам уводу ад- 
зінага рубля стане рост неста- 
більнасці як у грамадстве, так 
і ўва ўладзе. Іншымі словамі, 
мы атрымаем вынік, адварот- 
ны чаканаму ўладамі. Добра 
гэта ці дрэнна? Калі вы веры- 
це, што пры пэўных абставінах 
з Лукашэнкам яшчэ можна 
дайсці да цывілізаванага жыц- 
ця, дэстабілізацыя вам непат- 
рэбная. Калі не, то трэба ўсвя- 
доміць - плаўнага бязбольна- 
га пераходу ад «рынкавага са- 
цыялізму» з чалавечым тва- 
рам Лукашэнкі да нармальна- 
га заходняга капіталізму не 
атрымаецца. Рэжым можа за- 
хавацца толькі ўва ўмовах ад- 
сутнасці зменаў. Любыя змены 
будуць яго разгойдваць, і тут 
няважна, з чыёй ініцыятывы 
яны адбудуцца. Уладу Гарба- 
чова развалілі рэформы Гарба- 
чова. Але калі «працэс пойд- 
зе», не след цешыць сябе ілю- 
зіямі, быццам ён пойдзе ка- 
нечне ад горшага (для нас з 
вамі) да лепшага. Калі «ўлада 
валяецца ў брудзе», яе абавяз- 
кова нехта падніме. Адзін раз 
мы гэта ўжо назіралі. Калі чар- 
говым разам будзем толькі на- 
зіраць, то яе зноў падніме хто- 
небудзь не той. 

Сяргей НІКАЛЮК 


Беспрацоўныя не спадзяюцца 
на дапамогу дзяржавы 


104 тысячы, альбо 2,396 
працаздольнага насельніцт- 
ва Беларусі - такая 
афіцыйная статыстыка 
беспрацоўя ў нашай краіне 
на першыя дні 2002 году. 
Гэта невялікі паказчык, бо 
нядаўні сацыяльны выбух у 
Аргенціне справакавала 
незанятасць у вытворчасці 
2096 эканамічна актыўных 
жыхароў. Удвая менш 
беспрацоўных у свой час 
было ў Польшчы, калі там 
распачалася палітычная і 
эканамічная перабудова. 


еларусь у гэтым сэнсе дзяр- 

жава «стабільная», аднак 
афіцыйная статыстыка не ад- 
люстроўвае рэальнага станові- 
шча на рынку працы краіны. 
Неэфектыўныя пошукі працоў- 
ных месцаў, неадпаведнасць 
прапановаў патрабаванням, 
нізкія выплаты па беспрацоўі, 
якія складаюць два мінімаль- 
ныя заробкі, - усё гэта робіць 


малапрывабнай афіцыйную 
рэгістрацыю ў аддзелах заня- 
тасці насельніцтва. 

У гэтым давялося перака- 
нацца, наведаўшы адзін з ад- 
дзелаў занятасці Мінску ў Ка- 
стрычніцкім раёне. 52-гадовы 
інжынер Васіль Пятровіч бес- 
працоўны два гады, ён пры- 
ходзіць сюды, толькі каб паці- 
кавіцца новымі паведамлен- 
нямі пра вакансіі. Ён кажа: 
«На біржы не зарэгістраваны. 
Быў, а пасля адмовіўся. Пустая 
гэта справа». Кіроўца- кранаў- 
шчык Уладзімір і ягоны сябар 
Мікалай беспрацоўныя толькі 
месяц, але таксама перакана- 
ныя, што найлепшы метад 
працаўладкавання - сама- 
стойны пошук працы. Былы 
інжынер Канстанцін Іванавіч 
не працуе з пачатку году. У ад- 
дзел занятасці прыйшоў упер- 
шыню, але больш з цікаўнасці, 
а не спадзеючыся на канкрэт- 
ную дапамогу. 

Толькі летась і толькі з дзяр- 

жаўных прадпрыемстваў Бела- 
русі звольнілі 648 тысяч чала- 
век, а наноў працаўладкаваліся 
на 38 тысяч менш. Паводле ж 
афіцыйнай статыстыкі, коль- 
касць беспрацоўных летась 
знізілася на некалькі тысяч ча- 
лавек. 

На практыцы гэта азначае, 
што як найменш 38 тысяч на- 
шых суайчыннікаў папоўнілі 
шэрагі арміі схаванага беспра- 
цоўя. Прадстаўнікі ўладных 
структураў усведамляюць, што 
гэтая лічба штогоду большае, 
але паўплываць на працэс не 
МОГУЦЬ. Намесніца аддзелу за- 
нятасці Кастрычніцкага раёну 
Мінску Вольга Ярмошына 
кажа: «Колькасць зваротаў у 
службу занятасці год ад году 
расце. Беспрацоўе сярод мо- 
ладзі таксама ўзрастае. Коль- 
касць працоўных вакансіяў не 
знізілася, але хоць і гаворыцца, 
што ў вытворчасці заробак па- 
вінен быць сто даляраў, напраў- 
ду гэтага няма. Працоўныя ва- 


кансіі на дзяржаўных прадпры- 
емствах нізкааплатныя. Таму 
падабраць чалавеку працу ў ад- 
паведнасці з ягонымі жадан- 
няміі патрабаваннямі сённяш- 
няга жыцця вельмі складана. 
Толькі рэгістрацыяй нельга па- 
казаць рэальную карціну бес- 
працоўя. Калі б усе людзі, якія 
маюць патрэбу ў працаўладка- 
ванні, праходзілі праз службу 
занятасці, то гэтая лічба была 
б вышэйшая -- я не ведаю, у 
колькі разоў». 

Занятасць насельніцтва па- 
беларуску -- гэта яшчэ і трох- 
дзённыя працоўныя тыдні, іад- 
пачынкі за ўласны кошт, І «раз- 
дзмутасць» адміністрацыйных 
апаратаў. 

104 тысячы афіцыйна зарэ- 
гістраваных беспрацоўных - 
гэта людзі, не здольныя тры- 
ваць такую «стабільнасць». Але 
і самастойна знайсці сабе пра- 
цу яны ўжо страцілі надзею. 

Галіна АБАКУНЧЫК, 
Радыё «Свабода» 

Узрасла запазычанасць 
канцэрну «Белэнерга» 


У два разы - з 317 да 634;2 
млрд. рублёў -- узрасла па вы- 
ніках 2001 году запазычанасць 
суб'ектаў гаспадарання Бела- 
русі прадпрыемствам канцэрна 
«Белэнерга» за спажытую 
электрычную і цеплавую энер- 
гію. У даляравым эквіваленце 
(у пераліку па афіцыйным кур- 
се) запазычанасць павялічыла- 
ся на 49,4 працэнта - з 268,6 
да 4014 млн. даляраў ЗША. 

Паводле інфармацыі, атры- 


'манай БелаПАНАам у прэс-служ- 


беканцэрна «Белэнерга», у 2001 
годзе арганізацыі канцэрна ад- 
пусцілі спажыўцам цеплавой і 
электрычнай энергіі на суму 2 
трлн. 113:5 млрд. рублёў. Узро- 
вень аплаты склаў 85 працэнтаў 
- 1 трлн. 796,3 млрд. (у 2000 
годзе спажыўцы аплацілі 79,3 
працэнта спажытай энергіі). У 
грашовай форме аплата склала 
639; 8 млрд. рублёў, або 35,6 пра- 
цэнта ад агульнай сумы аплаты 
(у 2000 годзе ўзровень аплаты 
грашыма быў вышэйшы на 9.1 
працэнта). 

Лепш за іншых за энергію 
расплачваліся ў Гомельскай і 
Мінскай абласцях (узровень 
аплаты - 86,7 186,4 працэнта), 
горш за ўсіх - у Гродзенскай і 
Магілёўскай (81,5 181,9 працэн- 
та). Лідэры па аплаце ў грашо- 
вай форме - Брэсцкая і 
Мінская вобласці (44,5 1439 
працэнта), аўтсайдэры - Магі- 
лёўская і Гомельская (26,2 і 
28,6 працэнта). 

Як адзначаюць у прэс-служ- 
бе канцэрна, па-ранейшаму 
найбольшую долю складаюць 
даўгі сельскай гаспадаркі - 58 
працэнтаў. Да 1 студзеня запа- 
зычанасць прадпрыемстваў, 
якія ўваходзяць у сістэму 
міністэрства сельскай гаспа- 
даркі і харчавання, дасягнула 
367;9 млрд. рублёў, пры гэтым 


запазычанасць калгасаў і саў- 
гасаў складае 313,3 млрд. 
рублёў (85,2 працэнта ад 
агульнай сумы). У 2001 годзе 
плацяжы прадпрыемстваў 
мінсельгасхарчу за спажытую 
энергію склалі 39,9 працэнта, 
у тым ліку калгасаў і саўгасаў 
-- 12,3 працэнта. 

Узровень аплаты прадпры- 
емствамі і арганізацыямі 
міністэрства жыллёва-каму- 
нальнай гаспадаркі склаў 76,6 
працэнта (у тым ліку ў грашо- 
вай форме - 35,7 працэнта). 
Запазычанасць суб'ектаў гаспа- 
дарання гэтага міністэрства 
павялічылася за год на 54,3 
млрд. рублёў (у 2,8 раза) іна 1 
студзеня склала 84 млрд. 
рублёў (13,2 працэнта ад сумы 
запазычанасці ўсіх спажыўцоў 
краіны). Даўгі бюджэтных ар- 
ганізацый узраслі за год на 28,7 
млрд. рублёў (у 2,9 раза) - 
44,1 млрд. 

У 2001 годзе арганізацыі кан- 
цэрна «Белэнерга» за несвое- 
часовую аплату электрычнай і 
цеплавой энергіі ўвялі 39 241 
абмежаванне водпуску энергіі 
спажыўцам (на 13 335 абмежа- 
ванняў, ці ў 1,5 раза, больш, 
чым у 2000 годзе) 17 703 разы 
адключалі іх ад сетак энергаза- 
беспячэння (на 4 604 адклю- 
чэнні, ці ў 2,5 раза, больш, чым 
у 2000 годзе). 

Паводле інфармацыі прэс- 
службы канцэрна, у сувязі з не- 
здавальняючай аплатай паста- 
вак энергіі арганізацыям «Бел- 
энерга» дадзена ўказанне 
«спыніць водпуск электра- 
энергіі, якая не аплачваецца». У 
першую чаргу гэта закранула 
прадпрыемствы Гродзенскай 
вобласці, якія горш за іншых 
плацяць за спажытую энергію. 

Дзмітрый УЛАСАЎ, 
БелаПАН 





Эканамічныя нататкі 


Сцеражыся! Рэальны 
попыт на грошы! 


Пра гэткі накірунак грашова- 
крэдытнай палітыкі гаворыцца 
ў «новай» праграме, распраца- 
ванай урадам нашай краіны 
дзеля «дасягнення ў 2002 год- 
зе абмежавання росту коштаў і 
памяншэння афіцыйнага аб- 
меннага курсу беларускага руб- 
ля ва ўмовах планавага росту 
грашовай прапановы ў нацыя- 
нальнай валюце». Памер гэта- 
га попыту запланаваны ў 1,22- 
155 раза. Гэтыя звесткі не абя- 
цаюць шматпакутнаму белару- 
су нічога добрага, наадварот - 
смурод ад таго дакументу ўжо 
чуваць са старонак перыядыч- 
ных выданняў: узяць хаця б 
уведзенае Нацбанкам з 10 студ- 
зеня 60-рублёвае абмежаванне 
розніцы паміж дзяржаўным і 


камерцыйным валютнымі кур-. 


самі. Іншымі словамі: бывай, 
свабодная канкурэнцыя - ру- 
хавікрыначнай эканомікі. «Ня- 
добразычлівы» настрой уладаў 
пацвярджаецца звыклым ужо 
колькасным падыходам да 
якасных праблем - у праграме 
аж 50 мерапрыемстваў, боль- 
шасць з якіх, нават тэарэтычна, 
- вада на вадзе, кшталту апты- 
мізацыі грашовай эмісіі, раз- 
віцця новых рынкаў ды павелі- 
чэння ўдзельнай вагі бан- 
каўскіх укладанняў у структуры 
рублёвай грашовай масы. 


Канцэрн «Белрэсурсы» 
робіць справу 


Таваразварот створаных кан- 
цэрнам «Белрэсурсы» гандлё- 
вых дамоў, якія працуюць за 
мяжой, у 2001 годзе склаў 35 
мільёнаў даляраў. Гэта больш 
як у 2 разы перавышае вынікі 
папярэдняга году. Найбольш 
шырокая тавараправодная сет- 


ка створаная ў расійскіх рэгіё- 

нах. Праз яе рэалізуюцца бу- 
даўнічыя матэрыялы, мэбля, 
сельгасмашыны, спажывецкія 
тавары. Дзейнічаюць гандлё- 
выя дамы таксама ў Арменіі, 
Малдове, Кіргізіі, Літве - усяго 
каля 25 прадпрыемстваў. Дзе- 
ля больш эфектыўнай працы не 
так даўно было вырашана 
змяніць прадстаўнікоў з ра- 
сійскага боку ў гандлёвых прад- 
прыемствах Валгаграду і Сма- 
ленску. У хуткім часе будзе ар- 
ганізавана прадстаўніцтва ў 
Чыце. 


Кандыдатам на ўваход 


СУ ЕС прыйдзецца 


нясоладка 


Прадстаўнік Еўракамісіі па 
пытаннях пашырэння Гюнтэр 
Верхойген паведаміў прадстаў- 
нікам Венгрыі, Эстоніі, Кіпру, 
Латвіі, Літвы, Мальты, 
Польшчы, Славакіі і Чэшскай 
Рэспублікі, што падрыхтоўка да 
іх уступлення ў ЕС адпавядае 
графіку пашырэння, і ў 2004 
годзе яны атрымаюць сяброў- 
ства ў ЕС. Балгарыі, Румыніі і. 
яшчэ некаторым Еўракамісія 
адмовіла, тлумачачы гэта па- 
вольнымі тэмпамі мадэрніза- 
цыі іх эканамічных сістэм, а 
таксама юрыдычнай і сацыяль- 
най сфераў. Некаторыя дроб- 
ныя прэтэнзіі былі прад 'яўле- 
ны і Польшчы, дзе рэформы ў 
апошні час замарудзіліся. Кан- 
дыдаты павінны адпавядаць 
тром агульным крытэрыям: 
мець стабільныя дэмакратыч- 
ныя інстытуты, канкурэнта- 
здольную эканоміку і магчы- 
масць выконваць абавязкі, якія 
накладае сяброўства ў ЕС. Што 
да меркавання грамадзян краін 
ЕС, згодна з апошнімі сацыяла- 
гічнымі апытаннямі, пашырэн- 
не падтрымліваюць 4596 ВЫ- 
баршчыкаў. 

Андрэй КАРПОВІЧ 


Вакха каЯ 

Пакупнікі-забойцы 


Звычайна ў першай палове 
студзеня дзелавая актыў- 
насць змяншаецца. Але, на 
жаль, у злачынцаў гэтай 
традыцыі няма. Па стане на 
18 студзеня ў Мінску было 
зарэгістравана 10 забой- 
стваў. З іх раскрыта 9. 


вечары 4 студзеня апера- 
У тыўна-следчая група пры- 
была на месца здарэння - у ква- 
тэру на бульвары Шаўчэнкі. 
Там жывуць бацька і сын, 
вельмі неабыякавыя да спірто- 
вых напояў, і таму іх жытло пе- 
ратварылася амаль што ў пры- 
тон. У той дзень там гасцявалі 
сем чалавек. У самы разгар гу- 
лянкі ў дзверы пазванілі, гаспа- 
дар адчыніў. На парозе стаяла 
жанчына, а з ёю трое мужчын. 
Яны пачалі біць гаспадара, по- 
тым яго сына, але апошні здо- 
леў выскачыць праз фортку, 
прайсці па карнізе і апынуцца 
ў бяспецы. А ў кватэры ішла 
бойка. Нечаканыя візіцёры па- 
чалі высвятляць адносіны з гас- 
цямі, прычапіліся да дзяўчы- 
ны. За яе заступіўся хлопец. Да 
яго падышоў адзін з бандытаў, 
пабіў, апотым прыставіў да лба 
пісталет. Хлопец уміг працве- 
разеў. Сказаў бандыту: «Схавай 
пісталет, усё роўна не стрэліш». 
Але гр-н Д. націснуў на курок 
газава-шротавага пісталета. 
Шрот прабіў хлопцу лоб, ён 
страціў прытомнасць. Бандыты 
адразу ўцяклі з месца здарэн- 
ня, а за імі і жанчына. Госці 
выклікалі «хуткую дапамогу», 
а лекары - міліцыю. У шпіталі 
паранены хлопец сканаў. 

Што ж паслужыла прычы- 
най забойства? Вось што рас- 
павёў начальнік крымінальнай 
міліцыі ўпраўлення ўнутраных 
справаў Цэнтральнага раёну 
Мінску Генадзь Захараў: 

-- Грамадзянка Б., 45 гадоў, 
нідзе не працуе, а жабруе каля 
царквы Аляксандра Неўскага. 
У яеёсць сын, яму крыху больш 
за 20 гадоў, якітаксама нідзе не 
працуе. Агульнае захапленне 
гэтай сямейкі - гарэлка. У іх 
двухпакаёвай кватэры за сістэ- 
матычную няплату адключаны 
газ, электрычнасць, вада. Каб іх 
прымусова не выселілі з жыт- 
ла і каб яшчэ мець грошы на 
гарэлку, жанчына вырашыла 
прадаць кватэру, а ўзамен на- 
быць пакой. На яе прапанову 


Цыгарэты пад сядушкамі 


З 1 студзеня польскі бок увёў 
абмежаванні на ўвоз у краіну 
моцных напояў і цыгарэт. 
Летась дазвалялася мець 
пры сабе блок цыгарэт і літр 
спіртнога. Апроч таго, 
спакойна можна было 
правезці гарэлачныя вырабы, 
набытыя у фры-шопе. Сёння 
-- толькі пачак цыгарэт і 
толькі паўлітра гарэлкі. 


Гродзенцы прагназавалі, 
што заробкі ў пасажыраў- 
«спіртавозаў» адразу скончац- 
ца. Аднак гэта не спраўдзілася. 
Паміж Кузніцай Беластоцкай і 
Гроднам штодзень курсуюць 
чатыры польскія электрычкі. 
Па звестках нашай мытнай 
службы, яшчэ ўвосень цягнікі 
хадзілі напаўпустыя. Пасажы- 
раў збіралася, як правіла, чала- 
век 100 максімум. Калі з 20 
лістапада палякі закрылі па- 
межны аўтамабільны пераход 
«Кузніца- Брузгі», колькасць 
людзей у цягніках павялічыла- 
ся да 150-200. Перад Калядамі 
электрычкі пачалі цалкам за- 
паўняцца, лічба пасажыраў да- 
сягала 400 чалавек. 

Ясна, што пасля Новага году 
іх колькасць рэзка скарацілася. 
Па-першае, былі святы. «Датаго 
ж нямала «спіртавозаў» палі- 
чылі, што калі палякі па-сап- 
раўднаму возьмуцца шукаць у 
вагонах кантрабанду, ездзіць 


адгукнуліся дзве групы пакуп- 
нікоў. Першыя, як потым выс- 
ветлілася, добрасумленныя 
людзі. А вось другая група, з 
трох маладых мужчын, вельмі 
зацікавілася гэтай кватэрай. 

- Вы мяркуеце, што 
гэта былі «чорныя макле- 
ры»? 

-- У нас не прынята мерка- 
ваць, мы аперуем фактамі. Гра- 
мадзянка Б., знаходзячыся на 
сваім «працоўным месцы», 
сказала, што мае намер пра- 
даць кватэру. Гэта пачулі зла- 
ЧЫНЦЫ. Некуды яны з'ехалі, 
потым вярнуліся і пачалі пра- 
ганяць жабракоў. У гэты час 
пад'ехалі першыя пакупнікі, з 
якімі жанчына папярэдне да- 
мовілася аб сустрэчы. Убачыў- 
шы гэтыя разборкі, яны па- 
садзілі гр-ку Б. у сваю машыну 
і адвезлі да яе сястры, з Якой 
збіраліся параіцца наконт па- 
купкі. Сястра была супраць 
здзелкі, яна вырашыла, што 
лепш дапамагчы небарацы 
заплаціць даўгі ды ўладкаваць 
яе на працу. Няўдалыя па- 
купнікі адвезлі жанчыну дадо- 
му. Там яе ўжо чакала тая не- 
святая тройца, якая ўчыніла 
сварку каля царквы. Яны і тут 
пачалі сварыцца, біць посуд, бо 
яна прапаноўвала кватэру 
іншым людзям. Настойвалі, 
каб гр-ка Б. неадкладна пачала 
афармляць дакументы на про- 
даж кватэры. Але яна не спяша- 





не будзе сэнсу. Тым не менш, 
рух наладзіўся зноў, прычым у 
ранейшых памерах. На пачат- 
ку гэтага тыдня я падышоў да 
прыбыцця электрычкі з Кузні- 
цы. Дзверы вагонаў расчынілі- 
ся, іна пероне апынуліся прыб- 
лізна 200-220 пасажыраў. 
Толькі адзінкі мелі салідныя 
чамаданы-кейсы, г.зн. ехалі 
здалёк. Астатнія выйшлі з доб- 
ра вядомымі «матрацнымі» 
торбамі, у якіх перавозіцца та- 
вар. 

Нашы «спіртавозы» самі 
здзівіліся, што польскія 
мытнікі ў цягніках не вельмі 
стараюцца выкрываць кантра- 
банду. Не, бываюць, вядома, 


розныя выпадкі. Напрыклад, 


жанчыны расказалі мне на вак- 
зале, што паляк кагосьці пры- 
мусіў выліць з літровай бу- 


тэлькі палову гарэлкі. Але ўсё: 


гэта -- збольшага ў межах звы- 
чайнай праверкі. Такое здара- 
лася і раней. Кантрабанда хава- 
ецца ў абшыўцы вагонных сце- 
наў, у сядушках. Мытнікі, якія 
працуюць на чыгунцы гадамі, 
усе гэтыя кантрабандысцкія 
хітрыкі выдатна ведаюць. Як 1 
саміх «спіртавозаў», якія ез- 
дзяць у Кузніцу часцяком кож- 
ны дзень. Аднак палякі, як ні 
дзіўна, не лютуюць. Хоць но- 
выя і вельмі моцныя абмежа- 
ванні на ўвоз падакцызных та: 
вараў павінны былі б цалкам 

лася, мусіць, размова з сястрой 
так паўздзейнічала. Урэшце 
сказала, што трэба параіцца з 
сынам. «Дзе сын, паехалі яго 
шукаць», - лямантавалі па- 
купнікі-назолы. І жанчына ра- 
зам з імі прыйшла ў кватэру на 
бульвары Шаўчэнкі. 

- Вашы супрацоўнікі 
ўжо знайшлі забойцу. Як 
гэта ўдалося, калі не сак- 
рэт? 

-- Ужо праз гадзіну пасля за- 
бойства большая частка супра- 
цоўнікаў крымінальнага вышу- 
ку была паднята па трывозе і 
прыбыла на месца здарэння. 
Апытанне сведкаў, суседзяў, 
адпрацоўка жылога масіву - 
руцінная міліцэйская праца. 
Сын жанчыны быў такі п'яны, 
што нават не ведаў аб прыход- 
зе маці і забойстве. Грамадзян- 
ка Б. расказала нам, што ў той 
дзень адзін з злачынцаў, Гоша, 
хрысціўся. Святар дазволіў паг- 
лядзець адмысловую кнігу за- 
пісаў, і дзякуючы гэтаму мы 
здолелі вызначыць асобу адно- 
го злачынцы. Дарэчы, жанчы- 
не ён назваў выдуманае імя. 
Грамадзянін Т. меў судзімасць 
і нетак даўно выйшаў з месцаў 
зняволення. Ужо 6 студзеня мы 
затрымалі яго разам з сябрам. 
Менавіта сябра, грамадзянін 
Д., істраляў - гэта пацвердзілі 
сведкі. Апошняга злачынцу 
затрымалі 7 студзеня. 

-- Гэта ж быў святочны 


развязаць ім рукі. 

Сярод нашых «спіртавозаў» 
ходзяць розныя чуткі наконт 
гэтага. Адны папросту, не за- 
думваючыся над прычынамі, 
лічаць, што палякі скасуюць 
абмежаванні. Іншым здаецца, 
што цягнікі сталі на пачатку 
году стратнымі, а гэта, маўляў, 
нявыгадна палякам. Есць І та- 


кое меркаванне: жыхары Куз-. 


ніцы і наваколля амаль цалкам 
страцілі свае заробкі пасля таго, 
як памежны аўтапераход зачы- 
ніўся, і то надоўга -- да канца 
сёлетняга году. А паколькі 
польскія мытнікі -- пераважна 
жыхары самой Кузніцы, Дык 
яны, маўляў, робяць так, каб 
землякі мелі па-ранейшаму 
хоць які заробак. Хто ведае... 
Я размаўляў і з нашымі мыт- 
нікамі. Яны па-рознаму ацэнь- 
ваюць польскія абмежаванні і 
нечакана слабы кантроль на 
чыгунцы. Адны згаджаюцца, 
што нашы людзі наносілі нема- 
лыя страты польскаму бюджэту. 
Штогод з Беларусі ў Польшчу 
прыязджае прыблізна 1 мільён 
беларусаў. Кожны меў права 
правезці 1 літр. гарэлкі. У 
польскіх крамах літр каштуе 10 
даляраў. Значыцца, страты на 
10 мільёнаў атрымліваліся. 
Хоць у іхніх крамах і гуртоўнях 
беларусы пакідаюць значна 
больш грошай, вывозячы ў вя- 
лікай колькасці і харчы, і будма- 


дзень, хіба хто, акрамя 
дзяжурнай групы, праца- 
ваў? 

-- Ведаеце, не чакаў ад вас 
такога наіўнага пытання. Калі 
здараюцца забойствы ці іншыя 
цяжкія злачынствы супраць 
асобы, мы працуем па 16-18 
гадзін, без усялякіх выхадных і 
святочных дзён. 

-- Генадзь Анатолевіч, 
гэта забойства можна 
аднесці да выпадковага. А 
якіх забойстваў больш - 
спантанных ці спланава- 
ных? І якія матывы тых і 
іншых забойстваў? 

-- Спланаваных няшмат, калі 
мы ўжо гаворым пра забойствы 
ў колькасным вымярэнні. На 
жаль, кулак, нож, сякера, а то і 
пісталет робяцца ўсё больш 
звыклымі сродкамі высвятлен- 
ня адносін паміж людзьмі. А 
матывы забойстваў звычайна 
носяць вельмі матэрыяльны 
характар. 

--Ціможаце вы назваць 
прыкладную статысты- 
ку: колькі забойстваў ад- 
бываецца ў стане алка- 
гольнага ап'янення, а 
колькі ўчыняюцца цвяро- 
зымі людзьмі? 

-- Больш за палову - у стане 
алкагольнага ці наркатычнага 
ап'янення. І чым таннейшая 
гарэлка і бяднейшае насельні- 
цтва, тым больш злачынстваў. 

Аксана ЯНОЎСКАЯ 


тэрыялы, і што заўгодна. Але са 
статыстыкай у палякаў - усё 
о'кей. Ім няцяжка супаставіць 
выгады і нявыгады ад бела- 
рускіх падарожных. Чаго 
больш: стратаў ці прыбыткаў? 
Таму, маўляў, палякі не вельмі 
пакуль ціснуць на нашых - каб 
паглядзець, як будуць дзейні- 
чаць новыя абмежаванні. Тым 
больш, сапраўды істотныя 
страты наносяць іншыя - 
спіртовыя «гангі», Якія ўвозяЦЬ 
у Польшчу спірт цэлымі трэй- 
лерамі і разліваюць яго на пад- 
польных броварах. 
Увогуле, што да нашых 
«спіртавозаў», дык палякаў 
значна болей турбавалі машта- 
бы праносу спіртнога, прычым 
цалкам легальнага, праз сваю 
паўднёвую мяжу. Гэтак званыя 
«мурашы» - жыхары памеж- 
ных мясцовасцяў - масава дас- 
таўлялі на польскую тэрыто- 
рыю танныя моцныя напоі з 
суседніх Славакіі і Чэхіі. Гэтым 
займаліся і славакі з чэхамі, І 
самі палякі. Пераходы там пе- 
шаходныя, за дзень можна 
хоць сто разоў прайсці праз 
КПП. Хутка і танна, бо не трэба 
ніякага ваўчара. Гэта зусім не 
тое, што суткамі чакаць у ма- 
шыне чаргі, каб праехаць праз 
мяжу, як у нас было нядаўна ў 
Бераставіцы альбо ў тых жа 
Брузгах. 
Сяргей МАКСІМОВІЧ 

Анкетаванне сярод вязняў 


Брэсцкае абласное аддзялен- 
не ГА «Праваабарончы цэнтр 
«Вясна» правяло ананімнае 
анкетаванне аб умовах утры- 
мання зняволеных сярод вяз- 
няў, якія сядзяць за адміністра- 
цыйныя правапарушэнні, у іза- 
лятары часовага ўтрымання 
(ІЧУ), што ў Ленінскім РАЎС. 

Як вынікае з атрыманых ад- 
казаў, арыштантаў кормяць 2 
разы на дзень. На сняданак ім 
даюць кашу, 200 г хлеба і 150 
мл гарбаты з цукрам, на абед - 
200 мл супу (быў гарохавы), 150 
г кашы і 200 г хлеба. Ежы час- 
цей не хапае, асабліва вітамі- 
наў, часта ўсё халоднае. Ядуць 
з талерак і місак лыжкамі 
(відэльцаў не выдаюць). 

З прадметаў асабістай гігіе- 
ны ізалятар забяспечвае толькі 
гаспадарчым мылам. Што да 
ручнікоў, зубных шчотак, пас- 
ты, туалетнай паперы і сподняй 
бялізны, ДЫК іх магчыма атры- 
маць толькі ў перадачах ад сва- 
якоў ці знаёмых, калі такія 
ёсць. 

Палітычным можна памыц- 
ца і пагаліцца ў асобным па- 
мяшканні (душавой), куды вы- 


водзяць з канваірам. Лязо для 
галення выдаецца і пакідаецца 
непасрэдна ў душавой падчас 
галення. Звычайна там мыюц- 
ца дзяжурныя міліцыянты, не- 
палітычных туды запрашаць не 
прынята. 

Па патрэбе ходзяць на ўнітаз, 
які знаходзіцца ў самой каме- 
ры, нічым не загароджаны. 

Спяць на голых дошках у 
вопратцы; цюфякоў, коўдраў, 
падушак і бялізны няма. 

На прагулкі звычайна не вы- 
водзяць, але па патрабаванні 
вязня могуць вывесці на адну 
гадзіну. 

За ўтрыманне ў ІЧУ плацяць 
самі зняволеныя - 1000 (1тыс.) 
у суткі пад роспіс. 

Непалітычных з іх правамі ў 
ізалятары не азнаямляюць. У 
вязняў ёсць права мець газеты, 
кнігі, цыгарэты, запалкі, зуб- 
ныя шчоткі з пастай, расчоску. 
Ім нельга мець гадзіннік, нож, 
асадку, каб пісаць. 

У камеры панура, «Як у тру- 
не», муры брудныя, павуцінне, 
мошкі, камера не дэзінфікуец- 
ца. У камеры ёсць хворыя на су- 
ХОТЫ. 


Барацьба з карупцыяй 
вяртаецца 


Яшчэ 18 студзеня Генераль- 
ны пракурор Беларусі Віктар 
Шэйман выдаў загад, якім выз- 
валіў транспартнага пракурора 
Мікалая Каралюка ад займанае 
пасады і звольніў яго з органаў 
пракуратуры «за неналежнае 
выкананне службовых абавяз- 
каў, учыненыя дзеянні, якія 
дыскрэдытуюць званне праку- 
рорскага работніка». Вядома 
пра гэта стала толькі 21 студзе- 
ня на выніковай калегіі праку- 
ратуры Беларусі, дзе генпраку- 
рор В.Шэйман патлумачыў та- 
кое кадравае рашэнне. 

В.Шэйман сказаў, што падчас 
расследавання крымінальнай 
справы ў дачыненні да былога 
начальніка Беларускай чыгункі 
Віктара Рахманько выяўленыя 
шматлікія парушэнні закана- 
даўства, на якія транспартная 
пракуратура своечасова не адрэ- 
агавала. «Выяўленыя шматлікія 
факты карупцыі, выкарыстання 
службовага становішча ў карыс- 
лівых мэтах, разбазарванне 
жыллёвага фонду, закупкі гару- 
ча-змазачных матэрыялаў па 
завышаных цэнах, у выніку чаго 
дзяржаве нанесена шкода на 
дзесяткі мільёнаў даляраў. Усё 
гэта мусіла быць своечасова вы- 
яўлена і спынена транспартнай 
пракуратурай, чаго не было 
зроблена», -- падкрэсліў ген- 


пракурор. Відавочна, што акту- 
альнай ізноў становіцца бараць- 
ба з карупцыяй, на хвалі якой 
А.Лукашэнка і выбіўся ў прэзі- 
дэнты. Дакладней, пракурор 
Беларусі выказаўся пра недас- 
татковасць намаганняў, якія ро- 
бяцца, каб выкараніць гэтае зло. 
«Адна з прычынаў - адсутнасць 
сістэмнасці захадаў, неміну- 
часці пакарання, а таксама не- 
дастатковае выкараненне 
ўмоваў, якія параджаюць такія 
віды злачынстваў. Кіраўнік 
дзяржавы даручыў пракурату- 
ры рэспублікі разам з іншымі 
зацікаўленымі міністэрствамі і 
ведамствамі распрацаваць дзяр- 
жаўную праграму па ўзмац-. 
ненні барацьбы з карупцыяй», 
-- заявіў Віктар Шэйман. 
Махавік барацьбы з каруп- 
цыяй набірае абароты, у той час 
як 3776 усіх зафіксаваных ле- 
тась злачынстваў засталіся не- 
раскрытымі. Віктар Шэйман 
выказаў сваё незадавальненне 
падобным станам рэчаў, які, на 
ягоную думку, тлумачыцца не- 
дастатковым узроўнем працы 
следчых пракуратуры і міліцыі. 
Больш дэталёвую ацэнку сваёч 
дзейнасці за мінулы год права- 
ахоўныя органы атрымаюць у 
лютым на нарадзе ў Аляксанд- 
ра Лукашэнкі. 
Рыгор БУЯН 


Указ, які мае адолець карупцыю 


Асноўная задача ўказу прэ- 
зідэнта ХМе40 «Аб дадатковых 
мерах па рэгуляванні эканам- 
ічных адносінаў» ад і6 студзе- 
ня 2002 году - гэта ліквідацыя 
прабелаў у заканадаўстве, за- 
явіла падчас «круглага стала» 
ў Нацыянальным прэс-цэнтры 
начальнік упраўлення пад- 
рыхтоўкі і экспертызы праек- 
таў заканадаўчых актаў Камі- 
тэту дзяржаўнага кантролю 
Беларусі Наталля Давыдко. 

Які будзе непасрэдна экана- 
мічны эфект ад прымянення 
ўказу Мо40, Давыдко сказаць 
не змагла. Не змог спрагназа- 
ваць развіццё сітуацыі і кан- 
сультант юрыдычнага ўпраў- 
лення міністэрства эканомікі 
Валерый Захараў, які браў уд- 
зел у «круглым стале». «Маг- 
чымыя наступствы ўплыву 
норм указу на эканамічныя 
адносіны пакуль яшчэ нельга 
ацаніць. Якімі будуць вынікі 
яго рэалізацыі, будзе бачна ў 
будучыні». 

Пры распрацоўцы ўказу 
Ме40 было ўлічана, што паме- 
ры шэрагу штрафных санкцый 
прэзідэнцкага дэкрэту 1997 
году былі завышаны і зараз 


» 


гэта ліквідавана, паведаміла. 

Давыдко. «Адзіная санкцыя, 
жорсткасць якой была ўзмоц- 
нена, - гэта санкцыя за ажыц- 
цяўленне незаконных фінан- 
савых аперацый, - сказала 
яна. - Камітэт дзяржаўнага 
кантролю лічыць, што фірмы- 
аднадзёнкі, чорны абарот на- 
яўных грашовых сродкаў - не 
садзейнічаюць нармальнаму 
развіццю эканомікі. У сувязі з 
тым мы і замацавалі ва ўказе 
жорсткую санкцыю». 

Яшчэ адна ўдзельніца 
«круглага стала», намесніца 
начальніка Галоўнага экспер- 
тна-прававога ўпраўлення 
КДК Алена Кунцэвіч заўва- 
жыла: «Сёння вельмі цяжка 
сказаць, як будзе прымяняц- 
ца ўказ на практыцы, але, я 

думаю, што мы стараемся 
прымяняць яго правільна. 
Пры вынясенні рашэнняў 
ацэньваюцца матэрыялы пра- 
веркі, і яны даюць падставу 
для службовай асобы, упаўна- 
важанай на прымяненне сан- 
кцый, вызначыць памер ад- 
казнасці». Таму, лічыць яна, 
суб'ектыўны фактар пры пры- 
няцці рашэння будзе выклю- 
чаны. 
Вячаслаў БУДКЕВІЧ 

- Закладнікі Перона 


Палітычны і эканамічны 
крызіс, які ўжо некалькі 
месяцаў трывае ў Аргенціне, 
паспеў спарадзіць на 
постсавецкай прасторы 
досыць кплівыя каментары 
назіральнікаў. 


Натуральна, гледзячы тэле- 
візійныя кадры, на якіх арген- 
цінцы нішчаць тое, што яшчэ 
засталося ад іхнай эканомікі, а 
прэзідэнт уцякае на верталёце 
ў невядомым напрамку, многія 
не могуць схаваць задавальнен- 
ня ад таго, што Расія не пайш- 
ла за аргенцінскім прыкладам. 
Можа, айчынныя гледачы 
вельмі здзівіліся б, даведаўшы- 
ся, што ў самой Аргенціне бяс- 
слаўны канец праўлення Фер- 
нанда дэ ла Руа параўноўваюць 
з крахам другога вядомага лібе- 
ральнага палітыка гэтай краі- 
ны - Рауля Альфансіна. Аль- 
фансін, гэтаксама як ідэ ла Руа, 
мусіў на фоне мяцяжу і рабун- 


каў крамаў увесці ў краіне ў. 


1989 годзе стан аблогі і датэр- 
мінова сысці ў адстаўку. Але ўсё 
гэта - знешняя канва падзеяў. 
Іх сутнасць шмат у чым звяза- 
ная з палітычнай гісторыяй 
Аргенціны, з тым, што ў 
развіцці гэтае краіны ідэалагіч- 
ны складнік нязменна граў за- 
надта вялікую ролю. Аргенціна 
ў гэтым сэнсе нашмат больш 
нагадвае колішні Савецкі Саюз. 

Хуан Дамінга Перон, якога ў 
свеце ведаюць як мужа Эвіты 
Перон, гераіні мюзіклаў і кіна- 
фільмаў, патрапіў надаць папу- 
лізму жорстка акрэсленыя ідэ- 
алагічныя рамкі. Перон стаў 
творцам партыі, якую ад тых 
дат трывала звязваюць з яго- 
ным імем. Хуан Перон стварыў 
унушальную прапагандысцкую 
машыну, уАргенціне з'явіўся 
цэлы шэраг перанісцкіх арга- 
нізацыяў - жаночых, моладзе- 
вых, прафсаюзных. Пры ства- 
рэнні свайго рэжыму Перон 
рабіў высновы з найноўшае па- 
літычнае гісторыі свае краіны. 
Лібералы тут ужо пабывалі пры 
ўладзе - Грамадзянскі рады- 
кальны саюз, які прыйшоў да 
ўлады ў 1916 годзе, адразу за- 
няўся мадэрнізацыяй аргенці- 
нскай эканомікі. Але Вялікая 
дэпрэсія 20-30-х гадоў змяні- 
ла сітуацыю. З 1930 году пачы- 
наецца доўгі перыяд чаргаван- 
ня ваенных хунтаў і цывільных 
адміністрацыяў, які скончыўся 
толькі ў 1989 годзе. Перон так- 
сама быў адным з прадстаўні- 
коў ваеннае групоўкі, якая 





прыйшла да ўлады ў выніку пе- 
равароту 1943 году. Аднак яму 
ўдалося стварыць пад сябе ма- 
гутную ідэалагічную плынь і 
дамагчыся свайго абрання на 
прэзідэнта Аргенціны. Праўда, 
ненадоўга. Ужо ў 1955 годзе 
вайскоўцы яго скінулі. Ітым не 
менш, нягледзячы на звяржэн- 
не Перона, ідэя карпаратыўнае 
дзяржавы, якую ён праводзіў - 
ідэя гарманічнага суіснавання 
розных слаёў грамадства, якое 
прыходзіць на змену дэмакра- 


тыі заходняга ўзору, -- працяг-. 


вала існаваць... 


Перанізм уратаваўся зноўку. 
Ваенны рэжым аказаўся адным 
з самых драпежных і бесеэнсоў- 
ных за ўсю гісторыю краіны. 
Генералы ваявалі з усімі няз- 
годнымі і зусім не збіраліся 
дзяліцца ўладаю. А калі пасля 
пэўнага перыяду адноснай эка- 
намічнай стабільнасці арген- 
цінская эканоміка чарговым 
разам рухнула, дзеля ўратаван- 
ня ваеннага ўраду быў абраны 
шлях «маленькай пераможнай 
вайны» за Фалклендскія астра- 
вы, якая скончылася паразаю 
аргенцінскіх генералаў. 

Але пераністам не ўдалося 


“вярнуцца да ўлады. Бальшыню 


выбаршчыкаў складалі людзі, 
якія яшчэ памяталі, як жорст- 
ка яны падмануліся ў сваіх 


- спадзяваннях. Які ў 1916 годзе, 


прыйшла ліберальная адміні- 
страцыя: кіраўніком дзяржавы 
абралі Рауля Альфансіна. Ар- 
генцінскае грамадства пачало 
шпарка і рашуча змяняцца, у 


краіне аднавілася дэмакратыя. 


Але, як ужо не раз здаралася з 
лібераламі ў мінулым, яны не 
далі рады эканоміцы. Пачатая 
Альфансінам праграма здабы- 
ла падтрымку Міжнароднага 


валютнага фонду і напачатку 
лічылася адной з наймацней- 
шых праграмаў па стабілізацыі 
Аргенціны. Праграма сапраўды 
стала прыносіць уражальныя 
вынікі, але яе чакаў лёс усіх ар- 
генцінскіх стабілізацыйных 
планаў. Калі пачалі з'яўляцца 
першыя сур'ёзныя праблемы, 
аказалася, што ўлада не можа 
разлічваць на разуменне І суд- 
зейнічанне грамадства, выха- 
ванага на папулісцкіх прынцы- 
пах. Дый сама ўлада была за- 
надта падобная да гэтага гра- 
мадства, што наўрад ці дазва- 

ляла ёй вытрымаць жорсткую 
лінію правядзення рэформаў. У 
выніку пачалося замяшанне, 
далей пайшлі адмовы ад асноў- 
ных момантаў стабілізацыйна- 
га плану, - іўрэшце выявілася, 
што грамадства не жадае цяр- 
пець наступствы рэформы і 
няздольнасць улады гэтыя рэ- 
формы праводзіць. Наступіў 
эканамічны і палітычны крах. 

Міжтым з моманту звяржэн- 
ня апошняй перанісцкай адмі- 
ністрацыі мінулася ўжо 13 
гадоў - час дастатковы для 
таго, каб людзі забылі пра рас- 
чараванні і памяталі толькі пра 
легендарнага генерала і ягоную 
неперасягнутую Эвіту. Ці вар- 
та тлумачыць, што новым прэ- 
зідэнтам краіны робіцца пе- 
раніст - Карлас Менем. 

І, праўда, што, на пачатко- 
вым этапе сваёй дзейнасці Ме- 
нем прыклаў нямала намаган- 
няў дзеля таго, каб эканоміка 
Аргенціны выйшла з-пад кан- 
тролю дзяржавы, паклікаў ува 
ўрад прафесара Дамінга Ка- 
вальё - чалавека, які даў дак- 
ладнае азначэнне аргенцінскай 


эканоміцы, назваўшы яе «са-. 


цыялізмам без плану і капітал- 
ізмам без рын- 
каў». Аргенціна 
рабілася адною з 
тых дзяржаваў 
свету, якія най- 
больш інтэнсіў- 
на развіваліся, 
аналітыкі пісалі 
пра перараджэн- 
не перанізму, 
пра тое, што Ме- 
нему ўдалося 
скарыстаць па- 
пулісцкую ідэа- 
логію дзеля па- 
будовы сучаснай 
дзяржавы і ма- 
більнага раз- 
віцця эканомікі. 

Але насамрэч 
перанізм заста- 
ваўся самім са- 
бою: эканаміч- 
ныя намаганні Кавальё маглі 
даць доўгатэрміновы плён 
толькі ў тым выпадку, калі б ар- 
генцінскае грамадства было га- 
това да сур'ёзных выпрабаван- 
няў і адмовілася б ад утапічнай 
ідэі карпаратыўнае дзяржавы, 
а прэзідэнт Карлас Менем 
імкнуўся якраз да рэфармаван- 
ня краіны, а не да захавання 
сваёй улады. Але для Менема, 
гэтаксама як ідля многіх іншых 
ягоных папярэднікаў на пасад- 
зе прэзідэнта Аргенціны - 
зрэшты, як для любога паліты- 
ка-папуліста, захаванне 


ўлады было гарантыяй асабі- 
стае бяспекі і недатыкальнасці. 

Рэжым быў карумпаваны; не 
толькі найбліжэйшае атачэнне 
прэзідэнта, але і сам ён былі 
замешаныя ў незаконныя 
здзелкі. Не выпадкова ўжо пас- 
ля адстаўкі супраць экс-прэзі- 
дэнта былі выстаўлены сур'ёз- 
ныя абвінавачанні ў прычын- 
насці да незаконнага гандлю 
зброяй, а сам ён апынуўся пад 
хатнім арыштам. Таму, калі 
першыя ж негатыўныя наступ- 
ствы рэформаў Кавальё сталі 
відавочнымі, Менем паспяшаў- 
ся пазбавіцца ў ўплыву «айца 
эканамічнага цуду» і пайшоў 
насустрач працоўным. Вынікі 
не прымусілі сябе чакаць: сіту- 
ацыя ў эканоміцы пачала гор- 
шаць дзень пры дні, што зрабі- 
ла немагчымым абранне Мене- 
ма на трэці тэрмін. Новым лідэ- 
рам краіны стаў кандыдат лібе- 
ралаў, мэр Буэнас-Айрэсу Фер- 
нанда дэ ла Руа, вядомы сваёй 
беззаганнай рэпутацыяй. Тады 
цяжка было ўявіць, што ўсяго 
праз два гады тыя ж аргенцін- 
цы будуць крычаць, якія Яны 
шчаслівыя, што пазбавіліся 
зладзеяў дэ ла Руа і Кавалье... 
Зрэшты, новы прэзідэнт наў- 
рад ці мог даць рады прабле- 
мам краіны. 

Ягоная палітыка ніколі не 
была паслядоўнаю. За паўтара 
года былі выпрабаваны розныя 
сродкі, каб вывесці краіну з 
крызісу, але яны не далі плёну, 
1 прэзідэнт звярнуўся па дапа- 
могу да Кавальё, які ўзяўся пра- 
водзіць радыкальныя рэфор- 
мы, не маючы за сабою падт- 
рымкі ні прэзідэнта, ні грамад- 
ства: дэ ла Руа працягваў ак- 
тыўна рыхтавацца да парла- 
менцкіх выбараў, на якіх яго- 
ная партыя: мелася спаборні- 
чаць з пераністамі. У выніку пе- 
раністы выйгралі выбары, што 
пазбавіла прэзідэнта і ягоны 
кабінет заканадаўчых рыча- 


гоў... Акрамя таго, пасля не- 


калькіх гадоў эканамічнае су- 
мятні і адсутнасці прадумана- 
га плану дзеянняў ува ўрадаў 
Менема ідэ ла Руа рэцэпты Ка- 
вальё маглі або ажывіць экано- 
міку, якая канала, або прыспе- 
шыць калапс. Апошняе і адбы- 
лося. 

Гэтая доўгая і смутная гісто- 
рыя вельмі павучальная. Яна 
даводзіць, прынамсі, тое, што 
для поспеху рэформаў недас- 
таткова рашучай і кампетэнт- 
най улады, - патрабуецца 
яшчэ і адсутнасць ілюзіяў у 
грамадстве. Мужу і жонцы Пе- 
ронам удалося, здаецца, назаў- 
жды загіпнатызаваць аргенц- 
інцаў і пераканаць іх, што 
дзяржава, у якой насельніцтва 
не нясе адказнасці за наступ- 
ствы рэфармавання краіны, - 
магчымая, і толькі палітыкам, 
якія змагаюцца за пабудову 
такое дзяржавы, і мусіць нале- 


“жаць улада. Слушнасці гэтае 


тэзы не ўдалося давесці ні са- 
мому Перону, ні Менему, ні 
ваенным хунтам, ні пагатоў 
прэзідэнтам-лібералам. І тым 
не менш аргенцінцы надалей 
вераць у гэтую ідэю, бо, па 
вялікім рахунку, верылі ў яе і 
да з'яўлення Перона. Раз на 
дзесяць гадоў аргенцінцы дзе- 
ля гэтага міфу бураць крамы і 
выганяюць прэзідэнтаў. Але 
запраграмаванасць аргенцінс- 
кае гісторыі - гэта не прыват- 
ны выпадак, не адзінкавы фе- 
номен. Гэта проста яшчэ адзін 
важкі доказ, які сведчыць пра 
непарыўную ўзаемасувязь 
інтарэсаў улады і грамадства, 
важнасці рэфармавання краі- 
ны. Рэформы ніколі не могуць 
быць стопрацэнтова паспяхо- 
вымі, таму без адказнага гра- 
мадства яны ўрэшце асуджа- 
ныя на паразу, а краіны - на 
палітычны крызіс і эканаміч- 
ны крах. І гэта тычыцца зусім 
не толькі Аргенціны... 

Віталь ПОРТНІКАЎ 


ляюць на ад- 

Афганістану 
абяцаюць мільярды 


У Токіо адчынілася міжна- 
родная канферэнцыя па арган- 
ізацыі дапамогі ў адбудове Аф- 
ганістану. Сваіх прадстаўнікоў 
сюды накіравалі каля бо дзяр- 
жаваў і 20 міжнародных арга- 
нізацыяў. 

Эксперты ААН падкрэсліва- 
юць, перадае РИА «Новости», 
што міжнародная супольнасць 
мусіць перадусім заняцца якраз 
тэрміноваю дапамогай Афга- 
ністану, бо гаворка ідзе аб вы- 
жыванні кабульскага часовага 
ўраду, які застаўся практычна 
без сродкаў да існавання. 

Паводле ацэнак ААН, у ад- 
наўленне Афганістану на пра- 
цягу апошніх дзесяці гадоў 
трэба будзе ўкласці яшчэ каля 
15 мільярдаў даляраў. Японія, 
вядучы на сёння дабрадзей 
Афганістану, збіраецца асігна- 
ваць на дапамогу Кабулу ў 
рамках міжнароднай прагра- 
мы прыкладна 500 мільёнаў 
даляраў. Дарэчы, на мінулым 
тыдні Токіо ўжо абвясціў аб на- 
кіраванні Кабулу асобна ад гэ- 
тага пакету амаль 50 млн. да- 
ляраў у якасці тэрміновае да- 
памогі. Па словах кіраўніка 
ўраду, сродкі прызначаюцца 
перадусім на размініраванне 
афганскае тэрыторыі, уладка- 
ванне ўцека- 
чоў, адука- 
цыю, ахову 
здароўя і аба- 
рону правоў 
жанчын. 

Дзяржсак- 
ратар ЗША 
Колін Паўэл 
заявіў пра 
тое, што 
ЗША выдзя- 


наўленне 
Афганістану 
296 млн. да- 
ляраў, пало- 
ва з якіх ужо 
ўлічана ў 
бюджэце 
краіны. 
Больш за 120 
мільёнаў, 
заявіў Паўэл, 
пойдзе на 
харчовае за- 
беспячэнне, 
72 МЛН. - 
ВЫДЗЯЛЯЮЦ- 


ца ў рамках міжнароднага суп- 
рацоўніцтва па ліквідацыі на- 
ступстваў засухі і іншых сты- 
хійных няшчасцяў, на патрэбы 
перасяленцаў пералічваецца 
звыш 52 мільёнаў. 

Еўрапейскі Саюз таксама аб- 
вясціў суму выдаткаў на 2002 г, 
якая складае прыблізна 550 
млн. еўра, заявіў Мігель На- 
даль, генеральны сакратар па 
замежных справах Іспаніі, якая 
старшынюе ў ЕС.. 

Вядома таксама, што Герма- 
нія мае намер выдзеліць 362 
млн. на працягу 4 гадоў. Як ча- 
каецца, Вялікабрытанія прад- 
ставіць фінансавыя сродкі для 
новага афганскага ўраду ў па- 
меры 200 млн. фунтаў стэрлін- 
гаў на працягу 5 гадоў. 

Сусветны банк плануе на- 
кіраваць на патрэбы Афгані- 
стану 500 млн. даляраў, заявіў 
старшыня СБ Джэймс Вулфен- 
сан. Ен прапануе акцыянерам 
банку пералічыць гэтыя сродкі 
на працягу паўтара года, а да 
таго ж забяспечыць афганцаў 
тэрміновымі грантамі на суму 
50-70 МЛН. Эканамічную да- 
памогу новаму ўраду Афгані- 
стану ў памеры 100 млн. даля- 
раў збіраецца прадаставіць 
Кітай. 





Небяспечная залежнасць 
Польшчы 


Ад вынікаў візіту Пуціна 
можа ў будучыні залежаць лёс 
краіны. Неабходна, каб грамад- 
ская думка добра разумела, што 
за стаўка ў гэтай гульні. Гавор- 
ка тут не толькі пра палепшан- 
не стасункаў і ўзаемнае 
збліжэнне паміж Расіяй і 
Польшчай па прыкладзе 
польска-нямецкага прымірэн- 
ня. Гэтую тэзу падтрымлівае 
большая частка грамадства. 

Не менш важна, што 
Польшча апынаецца ўва ўсё 
больш небяспечнай залеж- 
насці ад стратэгічных паставак 
прыроднага газу з Расіі. Квазі- 
манапалістычнае становішча 
Расіі можа ў будучыні стаць 
прыладаю палітычнага і эка- 
намічнага ціску, а перш за ўсё 
- можа дазволіць дыктаваць 
умовы паставак і заніжаныя 
цэны паслугаў польскіх кант- 
рагентаў. На жаль, гэта ўжо 
адбываецца. У выніку няздар- 
ных пагадненняў і кантрактаў, 
заключаных ранейшымі ўра- 
дамі з удзелам Саюзу дэмакра- 
тычных левых сіл, вымалёўва-, 
ецца небяспека перахопу Ра- 
сіяй поўнага кантролю над га- 
заправодам, праз які прырод- 
ны газ паступае цераз 
Польшчу ў Германію і Заход- 
нюю Еўропу. Польшча можа 
страціць суверэнныя правы і 
вялізныя даходы не толькі ад 
транзіту цераз яе тэрыторыю 

прыроднага газу, але і ад тэле- 
камунікацыйнага транзіту, які 
цяпер бурна развіваецца. Бо 
расіяне, не пытаючыся згоды 
Польшчы, збіраюцца прак- 
ласці ўздоўж польскага адрэз- 
ку ямальскага газаправоду оп- 
тавалаконны кабель, які злу- 
чыць Маскву з Берлінам. Гэта 
шырокая тэлекамунікацыйная 


. аўтастрада, якая праляжа це- 


раз Польшчу. Яна можа стаць 
крыніцаю вялізных даходаў. 

Бясспрэчны жыццёвы інтэ- 
рас Польшчы палягае ў тым, 
каб крыніцы забеспячэння 
польскай эканомікі былі самыя 
розныя. У нашым выпадку га- 
ворка ідзе пра пагадненне з 
Даніяй і Нарвегіяй аб пастаўках 
газу, а таксама пра карэкцыю 
ранейшых пагадненняў з расія- 
намі, неадпаведных польскім 
інтарэсам. Гэтыя пагадненні 
пагражаюць банкруцтвам 
структур, якія эксплуатуюць 
польскі адрэзак газаправоду, 1 
пераходам іх пад поўны кант- 
роль расійскіх партнёраў. 
Польшча не павінна выпусціць 
з рук выгады ад транзіту цераз 
яе тэрыторыю. 

Здатнасць цяперашняга 
ўраду будзе залежаць ад яго 
рашучае волі абараніць суве- 
рэнныя правы рэспублікі 1 яе 
жыццёва важных эканамічных 
інтарэсаў. 

К7есгрозроійа, Польшча 





Уолтэр ЭКХАРТ, 

прафесар малекулярнай 

і клеткавай біялогіі, 
дырэктар ракавага цэнтру 
пры Солкаўскім інстытуце 
біялагічных даследаванняў, 
Каліфорнія 


Рак паражае многія органы 1 
тканкі цела. І хоць розныя 
віды раку адрозніваюцца 
адзін ад другога сімптомамі 
і паводзінамі, усе яны маюць 
адну супольную прычыну 
ўзнікнення: збой у генным 
кодзе. Ген - гэта адзінка, 
якая нясе ў сабе закадаваную 
хімічную інфармацыю, якая 
вызначае структуру і 
функцыянаванне нашага 
арганізму. Усе клеткі 
нашага арганізму маюць 
аднолькавы набор генаў, па 
палове ад кожнага з бацькоў. 
Адрозненні паміж відамі 
клетак вызначаюцца 
камбінацыяй актыўных 
генаў у кожнай асобнай 
клетцы. 


П арушэнне генаў можа быць 
выклікана экалагічнымі 
фактарамі, такімі, як уздзеян- 
не радыяцыі або хімікатаў, а 
таксама зменамі ў абмене рэ- 
чываў. Чалавечы арганізм рас- 
працаваў сістэму аднаўлення, 
якая падтрымлівае цэласнасць 
нашых генаў нават пры наяў- 
насці шкодных фактараў. Ад- 
нак у некаторых выпадках па- 
рушаныя гены не аднаўляюц- 
ца. І калі такое парушэнне ад- 
бываецца ў ключавых генах, 
якія рэгулююць клеткавы рост, 

й 23 студзеня 2002 году 


Калі мы пераможам 
у вайне супраць раку? 


узнікае небяспека развіцця ра- 
кавага захворвання. 

Клеткавы рост рэгулюецца 
балансам паміж генамі, якія 
стымулююць рост, і генамі, якія 
стрымліваюць яго. Гены, якія 
стымулююць клеткавы рост, 
называюцца анкагенамі, а якія 
яго стрымліваюць - генамі- 
ўціскальнікамі пухліны. Акты- 
вацыя анкагенаў або парушэн- 
не функцыянавання генаў-уці- 
скальнікаў пухліны можа пры- 
весці да неабмежаванага росту 
колькасці клетак. 

Актывацыя анкагенаў можа 
адбыцца ў выніку мутацыі 
(змены ў структуры гена) або 
павелічэння генаў (утварэнні 
вялікае колькасці копіяў гену). 
Гены-ўціскальнікі пухліны мо- 
гуць быць выведзены са строю 
ў выніку мутацыі або самазні- 
шчэння падчас дзялення 
клеткі. 

Традыцыйна дыягназ раку 
ставіцца на аснове характэрна- 
га выгляду ракавых клетак пры 
назіранні іх пад мікраскопам. 


Цяперашнім часам розныя. 


віды раку ўсё больш і больш 
вызначаюцца паводле харак- 
тэрных мадэляў геннай актыў- 
насці (своеасаблівага «малеку- 
лярнага аўтографу»). «Малеку- 
лярны аўтограф» можа выка- 
рыстоўвацца дзеля дакладней- 
шай класіфікацыі раку, што 
вельмі палягчае лячэнне. 
Навука выявіла дзесяткі ан- 
кагенаў і генаў-уціскальнікаў 
пухліны, сродкі для барацьбы з 
якімі яшчэ трэба распрацаваць. 
Апошнім пераканаўчым прык- 
ладам стала стварэнне прэпа- 


М Е Д Ы 


рату, прызначанага для вылеч- 
вання малекулярных зменаў, 
уласцівых клеткам хранічнай 
міелагеннай лейкеміі. Гэты 
прэпарат становіць сабою аль- 
тэрнатыву перасадцы касцяво- 
га мозгу - раней адзінаму эфек- 
тыўнаму лячэнню. 

Было выяўлена, што мутацыі 
ў пэўных генах выклікаюць 
спадчынныя формы раку груд- 
зей І яечнікаў. Гэта дало магчы- 
масць вызначыць, якія жанчы- 
ны належаць да групы павыша- 
най рызыкі з-за спадчыннай 
прысутнасці гэтых генаў у іх 
арганізме. Трэба зазначыць, 
што спадчынныя формы раку 
грудзей і яечнікаў складаюць 
толькі малую долю ад агульнай 
колькасці захворванняў. 
Пільнае назіранне і хуткае ля- 
чэнне або прафілактычнае 
хірургічнае ўмяшанне могуць 
знізіць рызыку захворвання 
пры спадчынных формах раку. 

Другія напрамкі ў барацьбе з 
ракам грунтуюцца на лепшым 
разуменні таго, як адбываецца 
рост пухліны. Пухліна патрабуе 
багатай дастаўкі крыві і стварае 
дзеля гэтага ўмовы, якія стыму- 
лююць рост крывяносных сасу- 
даў (працэс, які называецца ан- 
гіягенэзам). Падчас клінічных 
даследаванняў новых лекавых 
сродкаў, прызначаных для 
ўціску ангіягенэзу пухліны, 
былі атрыманы шматабяцаль- 
ныя вынікі. 

Мяркуецца, што 10-1570 ра- 
кавых захворванняў па ўсім 
свеце звязаныя з віруснымі 
інфекцыямі. Рак печані, які 
звязваецца з гепатытам, і рак 


Ц Ы Н А 








шыйкі маткі, звязаны з вірус- 
най інфекцыяй папіломы, - 
самыя яскравыя прыклады та- 
кога меркавання. Выкарыстан- 
не вакцыны супраць гепатыту 
В скарачае працэнт захворван- 
ня ракам печані. Хуткія спецы- 
яльныя дыягнастычныя тэсты 
на вірус папіломы ўжываюцца 
дадаткова да традыцыйных 
мазкоў Папанікалау, дапамага- 
ючы вызначыць, якія жанчы- 
ны маюць схільнасць да зах- 
ворвання ракам шыйкі маткі. 
Адно з самых захапляльных 
адкрыццяў сучаснай біялогіі 
палягае ў тым, што смерць 
клеткі шчыльна звязаная з яе 
ростам і развіццём. Так, на- 
прыклад, нервовыя клеткі ар- 
ганізм вытварае ў колькасці 
большай за неабходную, і не- 
каторыя з іх гінуць дзеля ўста- 
лявання належных сувязяў у 
нервовай сістэме. Клетка 
ўтрымлівае «праграму сама- 
знішчэння», якая актывізуец- 
ца, калі клетцы наносіцца не- 
зваротнае пашкоджанне. Ра- 
кавыя ж клеткі інакш рэагу- 
юць на сігналы смерці. Нека- 
торыя з генаў, задзейнічаных 
у праграме самазнішчэння, 
адносяцца да змененых генаў 
у ракавых клетках. Цяпе- 
рашнім часам даследуецца 
магчымасць распрацоўкі нова- 
га падыходу да лекавання ра- 
кавых захворванняў праз ак- 
тывацыю праграмы самазніш- 
чэння ракавых клетак, не зак- 
ранаючы пры гэтым нармаль- 
ных клетак. 
(б) Ргоўесі бупісаіе, 
студзень 2002 

Адкрылі ген даўгавечнасці 


Згодна з міжнародным дас- 
ледаваннем, мяркуецца, што 
ген, які атрымаў імя Клота (у 
грэцкай міфалогіі мойра Клота 
прала ніць чалавечага жыцця), 
адказвае за працягласць людс- 
кога ЖЫЦЦЯ. 

Ген Клота сустракаецца знач- 
на часцей у арганізме нована- 
роджаных, чым у людзей у веку 
пасля 65 гадоў; магчыма, ён у 
шмат якіх выпадках адказвае за 
раннюю смерць дзяцей, -- такія 
тлумачэнні дала група даслед- 
чыкаў з Універсітэту Джона 
Хопкінса, якая працуе разам з 
экспертамі з Чэшскай Рэс- 
публікі. Спецыялісты кажуць, 
што 376 нованароджаных, якія 
ўдзельнічалі ў гэтым эксперы- 


менце, мелі па дзве копіі гэтай 
варыяцыі гену, па адной ад кож- 
нага з бацькоў. Згодна з дасле- 
даваннем, уладальнікі гэтых 
ДЗВЮХ КОПІЙ жывуць менш. ] 
наадварот, толькі 1,196 людзей у 
веку за 65 гадоў мелі па дзве 
копіі гэтага гену. 

Паводле словаў адмыслоў- 
цаў, ген, які адказвае за працяг- 
ласць жыцця, не звязаны ні з 
якім захворваннем. Базай для 
працы вучоных паслужылі эк- 
сперыменты, праведзеныя 
японскімі даследчыкамі, якія 
вырасцілі мышэй, пазбаўленых 
гену Клота, пасля чаго працяг- 
ласць жыцця паддоследных 
прыкметна павялічылася. 

ЕІ Миапао, Іспанія 


У Расіі мільён 
дзяцей-беспрытульнікаў 


Іх у Расіі мільён. Вулічныя 
дзеці спяць на вакзалах, а 
ўдзень бавяць час, жабруючы, 
прадаючы наркотыкі на вулі- 
цах і ў метро, чынячы дробныя 
крадзяжы. 

У сапраўднасці 9076 з іх 
яшчэ маюць бацькоў, да якіх 
маглі б вярнуцца. Але гэтыя 
дзеці жывуць на вуліцы якраз 
дзеля таго, каб уцячы ад сям'і, 
якую развальвае алкагалізм і 
гвалт - ці аднаго з бацькоў, ці 
абодвух. Выручаныя грошы 
дзеці трацяць на дыскі, на 
«нюхальны» клей або на ежу, 
што ідзе верхаводу іхняе гру- 
пы - як правіла, падлетку, які 
бароніць іх ад другіх кланаў, 
але бярэ з кожнага падатак за 
права спаць на пэўным вакза- 
ле. У Маскве іх - 50 000, баль- 
шыня прыбыла з правінцыі, 
каб жыць у сталіцы «па-дарос- 
ламу». Хлопчыкаў сярод іх ця- 


пер 7076, але дзяўчат становіц- 
ца ўсё больш. Яны туляцца на 
лавах метро - 10-11-гадовыя 
клашары, нямытыя, здзічэлыя 
ад холаду, нястачы сну. 
Кожны дзень міліцыя ловіць 
у метро да сотні дзяцей. Іх зат- 
рымліваюць на некалькі гадзін 
1 потым адпускаюць, даўшы 
адзіную параду: «каб я цябе 
больш не бачыў». Між тым за- 
кон забараняе міліцыі забіраць 
дзяцей, калі тыя не ўчынілі зла- 
чынства. Здароўе бальшыні 
дзяцей падарвана, яны цер- 
пяць на хранічныя і заразныя 
хваробы - хваробы скуры і на- 
ват венерычныя, кішэчныя 
інфекцыі! і г.д. Поруч з падзен- 
нем нараджальнасці вось Яшчэ 
адна вострая сацыяльная праб- 
лема, якую цяжка вырашыць у 
Расіі, што афіцыйна знаходзіц- 
ца на ўздыме. 
І е Тетрз, Швейцарыя 

Пра сакрэты жаночага 
здароўя нашая карэспандэн- 
тка гутарыць з доктарам- 
гінеколагам мінскага 
Медыцынскага цэнтру на 
Смалячкова, 9 Таццянай 
Ермаловіч. 


- Таццяна Аляксанд- 
раўна, многія жанчыны 
гадамі не наведваюць 
гінеколага. Я ны насамрэч 
здаровыя ці гэта ім 
толькі здаецца? І ўвогу- 
ле, цяпер больш хварэюць 
ці менш? 

- На жаль, многія прыход- 
зяць, калі хвароба ўжо запуш- 
чаная. Я асабіста бачу тры ас- 
ноўныя прычыны таго, што 
колькасць гінекалагічных зах- 
ворванняў расце. Па-першае, 
важнае жаданне самой пацы- 
енткі быць здаровай. А калі 
яна ідзе да доктара дзеля сані- 
тарнай кніжкі ці на прафагляд, 
ды толькі пасля таго, як па- 
гоніць начальнік прадпрыем- 
ства, - толку не будзе. Па-дру- 
гое, трэба, каб матэрыяльная 
база клінікі і кваліфікацыя 
доктара былі на належным уз- 
роўні. Па-трэцяе, у наш час 
жанчыны цікавяцца чым заў- 
годна, толькі не ўласным зда- 
роўем. 

- Давайце пачнем з трэ- 
цяй праблемы. Як пачына- 
юцца гінекалагічныя зах- 
ворванні? Якія з іх най- 
больш «папулярныя»? 

- Усё пачынаецца з запа- 
ленчых працэсаў (цэрвіцыту, 
эндамерыту, аднексіту) і эрозіі 
шыйкі маткі. Яны могуць стац- 
ца прычынай развіцця перад- 
ракавага захворвання - дысп- 
лазіі. Я ні ў якім разе не хачу 
напужаць чытачак. Але яны 
мусяць ведаць, што бясшкод- 
ных хваробаў не існуе. Вельмі 
шырока распаўсюджаны 
інфекцыйныя захворванні, 
якія перадаюцца полавым 


Фота Ул.ШЛАПАКА 


ночае шчасце -- было б здароўе 





е Спелеалячэбніца ў саляных копях Салігорску - вяртанне да маладосці 


шляхам. Небяспечнасць такіх 
хваробаў палягае ў тым, што 
доўгі час яны праходзяць бес- 
сімптомна. Цяпер радзей вы- 
яўляецца звычайная ганарэя, 
і часцей - хламідыёз, урэап- 
лазмы і мікаплазмы. Узбуд- 
жальнікі гэтых хваробаў мож- 
на ахарактарызаваць як 
штосьці сярэдняе паміж 


мікробамі і вірусамі. Той самы: 


хламідыёз можа драмаць 10 
гадоў і стацца прычынай бяс- 
плоднасці. Лячэнне такіх хва- 
робаў павінны праходзіць ад- 
начасова мужчына і жанчына. 

-- Візіт да гінеколага, 
нават самага добразыч- 
лівага і высокакваліфіка- 
ванага, не прыносіць за- 
давальнення р проста 
таму, што сама працэду- 
ра агляду малапрыемная. 
Часта жанчыны адда- 
юць перавагу УГД (ульт- 

рагукавому даследаван- 
ню), каб упэўніцца, што ў 
іх няма новаўтварэнняў. 
Бо, як іраней, усе баяцца 
анказахворванняў. 

-- Анкалагічныя захворванні 
не ўзнікаюць у здаровым арга- 
нізме. А выяўленая на ранняй 
стадыі анкалогія паспяхова ле- 
чыцца, у тым ліку і ў гінека- 
логіі. Вызначыць характар но- 
ваўтварэння можна толькі пас- 
ля дадатковага аналізу - 
біяпсіі. 

Ультрагукавое даследаван- 
не бясшкоднае і эфектыўнае, 
аднак многіх захворванняў 
пры такім абследаванні не 
відаць. УГД «не бачыць» запа- 
ленчых працэсаў, інфекцый- 
ных хваробаў. Абследаванне 
шыйкі маткі на тыя ж новаўт- 
варэнні магчымае толькі пры 
дапамозе кальпаскопа -- спе- 
цыяльнага мікраскопа. Коль- 


касць анкалагічных захвор- 
ванняў шыйкі маткі расце ў 
першую чаргу з прычыны не- 
дастатковай дыягностыкі. Неў 
кожнай жаночай кансультацыі 
ёсць кальпаскоп. 

- Усе жанчыны веда- 
юць, што аборты - гэта 
кепска, але не перастаюць 
іх рабіць. Мы не будзем 
казаць пра псіхалагічныя 
аспекты праблемы, пага- 
ворым толькі пра зда- 
роўе. Лічыцца, што няма 
на 100“6 эфектыўных про- 
цізачаткавых сродкаў, ды 
і шкоды ад іх болей, чым 
карысці... 

-- У інструкцыях да медпрэ- 
паратаў пазначана, што іх 
эфектыўнасць складае прык- 
ладна 9876. Самыя распаўсюд- 
жаныя механічныя сродкі - 
прэзерватыў ці спіраль - так- 
сама не гарантуюць 10096 бяс- 


пекі. Што тычыцца шкоды, то 
гэта цалкам магчыма, калі 
жанчына ўжывае таблеткі па 
прынцыпе «дапамагло сяброў- 
цы, дапаможа і мне». Пры 
кампетэнтным індывідуаль- 
ным падборы процізачатка- 
вых сродкаў усялякія анамаліі 
выключаюцца. Тут улічваюц- 
ца шматлікія фактары: агуль- 
ны стан арганізму, век, вага, 
інтэнсіўнасць сексуальнага 
жыцця 1 г.д. Варта дадаць, што 
калі жанчына паліць, для яе 
таксама існуюць абмежаванні 
ў выбары кантрацэптываў. 

Большасць гарманальных 
прэпаратаў маюць і тэрапеў- 
тычны эфект, улучна прафі- 
лактыку развіцця раку поласці 
маткі і яечнікаў. Жанчынам 
пасля 35-ці проціпаказаныя 
гарманальныя сродкі, але ім 
ёсць альтэрнатыва. Гэта крэ- 
мы, свечы, якія ўздзейнічаюць 
не на ўвесь арганізм, а лакаль- 
на, і маюць толькі процізачат- 
кавы і процізапаленчы эфект. 

-- Колькі ўчора было ў 
вас на прыёме пацыентак 
і якія суадносіны паміж 
тымі, хто прыйшоў з 
яўна выражанай хваро- 
бай, ітымі, хто прыйшоў 
проста па кансульта- 
цыю? 

- Так атрымалася, што 
ўчора да мяне прыехалі жан- 
чыны з Мінскага раёну. Іх 
было 9 чалавек, яны працуюць 
у адной школе. І ўсе з мэтай 
проста «праверыцца». На 


жаль, карціна сумная. Не ўпэў-, 
неная, што абыдзецца без уся- 
лякіх там хламідый, гарднерэл 
і мікаплазмаў. 

У звычайны дзень суадносі- 
ны пацыентак з сімптомамі 
хваробаў і тых, што прыйшлі на 
прафілактычны агляд, склада- 
юць адпаведна 80х20. 

-- Вашае стаўленне да 
рэкламы высокаэфек- 
тыўных процізачатка- 
вых сродкаў і розных 
лекаў, што ўжываюцца ў 
гінекалогіі? 

-- Да гэтага стаўлюся рэзка 
адмоўна. Як 1 кожны доктар. 
Самалячэнне недапушчаль- 
нае. Для лячэння кожнага зах- 
ворвання існуе некалькі срод- 
каў. Падбор павінен ажыццяў- 
ляцца індывідуальна. Нельга 
забывацца і пра сумяшчаль- 
насць лекавых прэпаратаў. 
Іншая справа - рэклама прэ- 
зерватываў. Мне, можа, не 
вельмі падабаецца змест рэк- 
ламных ролікаў і тое, што секс 
стаў чымсьці накшталт спорту. 
Пра каханне, духоўнасць у 
такім разе проста не можа ісці 
размовы. Тым больш трэба аг- 
ітаваць за бяспечны секс. Уво- 
гуле, я не прыхільніца «мыль- 
ных опер», але некалькі се- 
рыяў з розных фільмаў бачы- 
ла. Ведаеце, мне спадабалася, 
што ў мамы і дачкі адзін док- 
тар-гінеколаг. У нас жа дзяў- 
чаткі, што мелі ранні сексуаль- 
ны досвед, найчасцей баяцца 
ісці да гінеколага. Па месцы 
жыхарства - таму што няма 
гарантыі захавання таямніцы, 
а ў платную клініку - бо трэба 
неяк тлумачыць бацькам, на 
што патрэбныя грошы. Вельмі 
рэдка дзяўчаткі могуць даве- 
рыцца ў гэтых пытаннях маці. 

Аксана ЯНОЎСКАЯ 

Не спяшаюцца на конкурс 


У камісію па правядзенні 
конкурсу на стварэнне тэксту І 
музыкі новага Дзяржаўнага 
гімна Беларусі пакуль не пасту- 
піла ніякіх прапановаў. 

Пра гэта паведаміў сябра 
камісіі, дырэктар Інстытуту 
літаратуры імя Янкі Купалы 


НАНБ доктар філалогіі: 


Уладзімір Гніламёдаў. Як ад- 
значыў другі сябра камісіі - 
мастацкі кіраўнік Дзяржаўнага 
акадэмічнага народнага аркес- 
тра Беларусі імя Жыновіча, 
рэктар Беларускай дзяржаўнай 
акадэміі музыкі Міхаіл Казінец, 
- Беларусь, як незалежная 

дзяржава, павінна мець свой 
гімн. «Неабходна ўлічваць, што 
гімн з'яўляецца афіцыйнай 
урачыстай песняй, сімвалам 
дзяржаўнага суверэнітэту краі- 
ны. Вось чаму гармонія, мело- 
дыка і паэтычны тэкст новага 
гімна павінны быць больш яс- 


кравымі ў параўнанні з музы- 
кай і словамі старога», -- пад- 





Паразы 


«Белшына» ў Маскве 
«злівае ваду»... 


У выходныя ў Маскве старта- 
ваў чарговы, дзесяты па ліку, 
«Кубак чэмпіёнаў Садруж- 
насці» па футболе. Беларусь на 
гэтым турніры прадстаўляе 
чэмпіён краіны бабруйская 
«Белшына». 

Усе каманды былі раздзеле- 
ныя на чатыры групы. У склад- 
зе групы «Д», акрамя «Белшы- 
ны», - эстонская «Флора», 
кыргызстанскі «СКА-ПВО» і 
клуб «Ніса» з Туркменістану. 
Каб трапіць у чвэрцьфінал, трэ- 
ба было заняць у групе першае 
або другое месца. 

У першай гульні беларускі 
клуб, які, дарэчы, зараз пера- 
жывае цяжкі фінансавы 
крызіс, сустракаўся з «Нісай» 1 
прайграў з лікам 1:3. 

А ў другой беларусы сустра- 
каліся з эстонскай «Флорай». 
Лік 1:2 таксама не на карысць 
бабруйчан. 

Такім чынам, пасля двух 
тураў «Белшына» страціла ўсе 
шансы дастойна прадставіць 
беларускі футбол нават на такім 
слабым па складзе турніры, як 
«Кубак Садружнасці». 


«А гандбалісты ў Мінску 
дораць надзею 


На жаль, аптымізм наконт 
адраджэння слаўных трады- 
цый беларускага гандболу, якім 
прамяняцца некаторыя спар- 
тыўныя журналісты, відаць, у 
найбліжэйшай будучыні толькі 
аптымізмам 1 застанецца. Пас- 
ля дзвюх перамог у адборач- 
ным турніры да сусветнага ган- 
дбольнага першынства над 
балгарамі наша зборная пацяр- 
пела крыўдную паразу ў Рызе 
ад латвійцаў - 23:25. Але, на 
шчасце, у Мінску каманда здо- 


крэсліў Казінец. 

Да 1 красавіка грамадскія ар- 
ганізацыі, творчыя саюзы і гра- 
мадзяне могуць накіроўваць у 
камісію свае прапановы і вары- 
янты тэксту і музыкі будучага 
гімна. У камісію, якую ўзна- 
чальвае віцэ-прэм'ер Уладзімір 
Дражын, уключаны міністры 
культуры і інфармацыі, прад- 
стаўнікі парламенту, начальнік 
галоўнага ідэалагічнага ўпраў- 
лення Адміністрацыі прэзідэн- 
та, старшыня Нацыянальнай 
дзяржтэлерадыёкампаніі, вя- 
домыя музыканты і кампазіта- 
ры, але няма ніводнага паэта. 

«Магчыма, яны збіраюцца 
рабіць гімн без слоў», - так 
старшыня Саюза беларускіх 
пісьменнікаў Вольга Іпатава 
пракаментавала той факт, што 
ў склад камісіі па правядзенні 
конкурсу на стварэнне тэксту і 
музыкі гімна не ўключаны 
ніводзін вядомы паэт. 

Марат ГАРАВЫ 


і надзеі 


лела сабрацца і перамагла лат- 
війцаў у Палацы спорту з лікам 
35:31. 

“Цяпер удзвюх наступных су- 
стрэчах (дома і ў гасцях з ка- 
мандай Літвы, якая лідзіруе) 
беларусам патрэбны толькі 
дзве перамогі альбо адна пера- 
мога і нічыя. У іншым выпадку 
наша каманда не патрапіць на- 
ват у сетку «плэй-оф», каб паз- 
магацца за выхад на чэмпіянат 
з куды больш моцнай каман- 
дай, чым цяперашнія яе су- 


пернікі ў групе. 


Эксперыментатары 


Крыўдна завершыліся выс- 
тупленні беларускіх біятлані- 
стаў і біятланістак на этапе куб- 
ку свету па біятлоне ў нямецкім 
Рупальдынгу. Гэта тычыцца 
найперш эстафетных гонак. 
Калі на жаночую каманду, якая 
заняла трынаццатае месца, 
ніхто не ўскладаў адмысловых 
спадзяванняў, то ад мужчынаў 
адзінаццатага месца не чакаў 
ніхто. Уся справа ў тым, што 
галоўны трэнер зборнай выра- 
шыў паэксперыментаваць са 
складам і паставіў на гонку дуб- 
лёраў, а не наймацнейшых 
спартсменаў. І толькі на чац- 
вертым этапе выйшаў Вадзім 
Сашурын, які і выцягнуў на- 
шых на адзінаццатае месца з 
пятнаццатага. Такое вось расце 
ў нас маладое пакаленне. 

У асабістых гонках найлеп- 
шы з усіх вынікаў таксама на- 
лежыць Вадзіму Сашурыну ў 
мужчынскай спрынтэрскай 
гонцы на 10 кіламетраў - адзі- 
наццатае месца. Больш ніякімі 
поспехамі ганарыцца няма 
прычыны, бо іх проста няма. 

Ада Алімпіяды ў Солт-Лейк- 
Сіці засталося тым часам усяго 


толькі два тыдні. 


Аляксей СТАЎСКІ 


Беларуская сенсацыя 
ў канькабежным спорце 


На чэмпіянаце свету па 
спрынтэрскаму шматбор' ю, які 
праходзіць у навержскім Хама- 
ры, 31-гадовая канькабежка з 
Беларусі Анжэла Кацюга зава- 
явала бронзавы медаль. Гэта 
першае дасягненне такога 
ўзроўню ў гісторыі беларускага 
жаночага  канькабежнага 
спорту. Напярэдадні Анжэла 
Кацюга заваявала малы залаты 
медаль чэмпіянату ў бегу на 
1000 метраў і малы бронзавы 
на адрэзку 500 метраў. 

Анжэла Кацюга і яе трэнер 1 
муж Ігар Пагарэлаў ужо даўно 
імкнуцца да сусветных вышы- 


няў, аднак раней спартсменку 
падводзілі траўмы і недахоп 
практыкі на спаборніцтвах. 
Напярэдадні Алімпійскіх гуль- 
няў у Солт-Лейк-Сіці, па ра- 
шэнні міністэрства спорту і ту- 
рызму Беларусі, спартсменка 
атрымала ўсё неабходнае для 
плённых трэніровак узамен на 
абяцанне, у выпадку няўдачы, 
вярнуць сродкі, затрачаныя на 
яе падрыхтоўку да Алімпіяды. 
Алімпійская праграма Анжэ- 
лы Кацюгі прадугледжвае 
трапіць у васьмёрку наймац- 
нейшых. 

Юрый ФЁДАРАЎ 


Як таямніца смерці Напале- 
она, нібыта атручанага 
англічанамі на востраве 
Св.Алены, перыядычна 
непакоіць аматараў гісто- 
рыі, гэтаксама не змяншаец- 
ца і цікавасць да загадкі - 
хто быў сапраўдным 
бацькам Сталіна. Наўрад ці 
разгадка, калі яна ўвогуле 
магчымая, растлумачыць 
прычыны паводзінаў ці 
карані жорсткасці найбуй- 
нейшага дэспата ХХ 
стагоддзя, але кожная 
таямніца - як скарб, які 
надта хочацца знайсці ці 
хоць бы наблізіцца да яго. З 
гэтай, відаць, прычыны ў 
заходняй прэсе мінулай 
восенню друкавалі пра тое, 
што шпалеры, якімі быў 
абіты пакой Напалеона, 
былі насякнутыя мыш яком і 
яго пара скараціла век вязня, 
а вось пачатак гэтага году 
адзначаны ўвагай да каранёў 
Сталіна. 


алі верыць звесткам, якія 
К пратачыліся ў друк, дык 
згодна з метрычнай кнігай, у 
якой занатоўваліся даты смерці 
і народзінаў жыхароў гораду 
Горы, Іосіф Вісарыёнавіч Джу- 
гашвілі нарадзіўся не 21 снеж- 
ня 1879 году (афіцыйная дата 
нараджэння), а на год раней - 
б снежня 1878 году. На думку 
гісторыкаў, якія даследуюць 
біяграфію Сталіна і асабліва 
ягоныя дзіцячыя гады, мена- 
віта гэтая акалічнасць дазваляе 
меркаваць, што бацькам Ста- 
ліна быў не бедны грузінскі 
шавец, а высакародны 
шляхціч, знакаміты пада- 
рожнік і вучоны Мікалай 
Міхайлавіч Пржэвальскі. Гэты 
зацяты даследнік Далёкага Ус- 
ходу і Цэнтральнай Азіі, най- 
больш вядомы сваім адкрыц- 
цём віду дзікага каня (ідэнтыч- 
нага таму, што вадзіўся ў Еўро- 
пе ў эпоху палеаліту), падчас 
экспедыцыі на Тыбет захварэў. 


Ранняй вясной 1878 году, ён 


прыехаў падлячыцца на Каў- 
каз, у горад Горы, дзе прыняў 
мясцовы грузінскі князь Мамі- 
нашвілі. У ягоным доме Пржэ- 
вальскі пазнаёміўся са сваяч- 
кай князя Кацярынай, якая за 








чатыры гады да таго стала жон- 
кай рамесніка Вісарыёна Джу- 
гашвілі. 

Муж Кацярыны быў паважа- 
ны ў горадзе чалавек, але ся- 
мейнае жыццё Вісарыёна і Ка- 
цярыны было пакутлівым. 
Трое іхных дзяцей памерлі ў 
раннім веку, і Вісарыён Джу- 
гашвілі праз гэтае няшчасце 
пачаў дужа піць і біць жонку. 
П'янства прывяло да беднасці, 
Кацярына мусіла пайсці праца- 
ваць, і гэта дало ёй пэўную са- 
мастойнасць. Жанчына зачара- 
вала Мікалая Пржэвальскага, і 
ў іх пачаўся раман. Што даклад- 
на звязвала гэтых людзей, якія 
паміж імі былі адносіны, невя- 
дома, але, паводле ўскосных 
сведчанняў, шэраг даследнікаў 
лічаць, што якраз пасля ад'ез- 
ду Пржэвальскага жонка Віса- 
рыёна нарадзіла здаровага 
хлопчыка. Вось гэтага хлопчы- 
ка і назвалі Іосіфам... 

“Унучка Сталіна Галіна не 
лічыць сябе праўнучкай Міка- 
лая Міхайлавіча Пржэвальска- 
га, але прызнае ўражальнае па- 
дабенства паміж імі і пацвярд- 
жае, што і пасля ад'езду з Горы 
знакаміты падарожнік дасылаў 
Кацярыне грошы. Праўда, тое 
не надта доўга цягнулася, бо ў 
1888 годзе падчас экспедыцыі 
ў Кіргізію Мікалай Пржэ- 
вальскі памёр, дзе і быў паха- 


Бацька і сын? 


ваны. Сталін у 1946 годзе без 
відавочнай падставы і нагоды 
раптам загадаў адліць залаты 
медаль у гонар Мікалая Пржэ- 
вальскага, і гэта таксама можа 
сведчыць, пра тое, што ён па- 
мятаў чалавека, якога, відаць, 
кахала яго маці. 

Гэтая таямнічая гісторыя 
цікавая яшчэ і тым, што продкі 
вучонага паходзілі з беларускае 
шляхты. Прозвішча прадзедаў 
было Перавальскія. У сярэдзі- 
не ХУП стагоддзя падчас ката- 
лівацыі і паланізацыі Пера- 
вальскія, змяніўшы праваслаў- 
ную веру на каталіцкую, запіса- 
ліся на польскі лад - Пжэ- 
вальскімі (Рггешаіскі). Пасля 
першага падзелу Рэчы Паспа- 
літай у 1772 годзе дзед вучона- 
га, які тады вучыўся ў Полацкім 
езуіцкім калегіуме, адрэагаваў 
на крутыя палітычныя змены 
навяртаннем у праваслаўе і 
зменай імя Казімір на рускае 
Кузьма. Але прозвішча пакінуў 
ранейшае. Не надта адукава- 
ныя пісцы пры запісванні про- 
звішча падзялілі гук «ж», запі- 
саны дзвюма літарамі (га), на 
два, з чаго атрымалася можа і 
арыгінальнае, але недарэчнае 
«Пржэвальскі». Ягоны сын 
Міхаіл атрымаў ужо цалкам 
рускае выхаванне, служыў у 
расійскім войску, удзельнічаў у 
задушэнні паўстання 1831 году 


Калі размаўляць з дзецьмі 


Магчыма, самае распаўсюд- 
жанае пытанне пра полавае 
выхаванне, якое задаюць 
бацькі, -- у якім веку трэба па- 
чынаць гаварыць з дзецьмі на 
гэтую тэму. На гэтае пытанне 
ёсць адзін адказ: з моманту іх 
народзінаў.  Сексуальнае 
жыццё - частка жыцця кожна- 
га чалавека, і таму ставіцца да 
яго трэба спакойна, а не як да 
нечага забароненага. Адказ- 
ваць дзіцяці фразай «ТЫ ЯШЧЭ 
зусім маленькі, я раскажу табе 
ўсё, калі вырасцеш» або «я ця- 
пер не магу гаварыць, у мяне 
на пліце вячэра падгарае», 
калі ён пытаецца, адкуль з'яў- 
ляюцца дзеці, што такое коітус 
або што гэта за пакуначак (з 
прэзерватывамі), які ён знай- 
шоў у ванным пакоі, - гэта, 
анка няслушная палітыка. 


Так мы паказваем дзецям, што 
сексуальнае жыццё - тэма, пра 
якую размаўляць не трэба. І 
дзеці гэта запомняць. Калі, вы- 
расшы, яны пачнуць сустра- 
кацца з прадстаўнікамі інша- 
га полу, знойдуць сабе пару, а 

вы, што клапоціцеся пра іХ, 
вырашыце, што дзеці ўжо вя- 
лікія і могуць пытацца ў вас 
пра што заўгодна, - хутчэй за 
ўсё, яны гэтага рабіць не бу- 
дуць. А калі вы самі закранеце 
гэтую тэму, не стануць вас слу- 
хаць. Таму. не пазбягайце раз- 
моваў з сваімі дзецьмі пра гэта 
ў любым веку. Вы толькі мусі- 
це пастарацца, каб тлумачэн- 
не было зразумелым для Іх. 
Некаторым бацькам рупіць, 
што яны ніяк не могуць 
знайсці прыдатнага моманту, 
каб распачаць размаў пра 


Хор атрымаў, ДЫПЛОМ 


Хор са Свята-Мікалаеўскай 
царквы Брэсту ўшанаваны 
дыпломам першай ступені на 
міжнародным фестывалі ка- 
лядных хораў, які прайшоў 20 
студзеня ў  Цярэспалі 
(Польшча). 

У фестывалі бралі ўдзел 24 
хоры з Польшчы, Расіі і Бе- 


ларусі. У іх ліку - тры калек- 
тывы з Брэсцкай вобласці: 
хоры з Клейнік і Астрамеча- 
ва Брэсцкага раёну, а такса- 
ма царкоўны хор Свята-Міка- 
лаеўскай царквы Брэсту пад 
кіраўніцтвам Іраіды Іванчан- 
кавай. 

Валянціна КАЗЛОВІЧ 





гэта. Але ж у нашым жыцці 
здараецца шмат сітуацый, якія 
так ці інакш звязаныя з сексам 
і могуць даць нам цудоўную 
нагоду, каб пагутарыць на гэ- 
тую тэму. 

З іншага боку, калі вы заўсё- 
ды імкнуліся адказваць на пы- 
танні вашых дзяцей пра секс 
натуральна, то можаце не тур- 
бавацца. Калі яны ў нечым за- 
сумняваліся, яны заўсёды пап- 
росяць у вас парады. 

З аднаго боку, мы хочам, каб 
нашыя дзеці ведалі ўсё пра бяс- 
печны секс (як папярэдзіць не- 
жаданую цяжарнасць або не за- 
разіцца хваробай, якая перада- 
ецца полавым шляхам), але не 
надта часта даём ім такую 
інфармацыю (бо на гэта ёсць 
«спецыялісты»). І нягледзячы 
на нашае жаданне, каб яны 


1 выйшаў у адстаўку штабс-ка- 
пітанам. Тым не менш сямей- 
ная гісторыя трымала памяць, 
што шляхецкую годнасць і герб 
яны атрымалі ад Стэфана Бато- 
рыя, за мужнасць і геройскія 
ўчынкі ў паходзе на Пскоў і Вя- 
лікія Лукі. 

Якія адносіны былі насам- 
рэч паміж маці Сталіна і 
Пржэвальскім, ніхто цяпер 
высветліць ужо не зможа. Але 
пэўна Іосіф Джугашвілі меў 
падставы часам гадаць, хто ж 
ягоны сапраўдны бацька - 
бедны п'яніца шавец ці знака- 
міты расійскі навуковец. З 
гледзішча сучаснай псіхалогіі, 
тут ёсць падставы для нарад- 
жэння цяжкага псіхічнага 
комплексу. Бо малады чалавек 
не мог не асэнсоўваць, што 
ягоны лёс быў бы іншым, калі 
б ён меў прозвішча не Джу- 
гашвілі, а Пржэвальскі, быў бы 
не грузін, а рускі са смаленскай 
шляхты і вучыўся б не ў 
правінцыйнай семінарыі, а, Як 
бацька, у сталічным юн- 
керскім вучылішчы. 

Можа і Пржэвальскі часам 
думаў пра гэтага хлопчыка, не 
ўяўляючы нават блізка, які лёс 
чакае яго і колькі няшчасцяў 
прынясе людзям гэты плод яЯго- 
нага кароткага кахання з пры- 
вабнай грузінкай. 

Алена КАЗАКЕВІЧ 


пра секс 


былі добра абазнаныя, нас не 
задавальняе, калі ў школе пра- 
водзяцца заняткі, прысвеча- 
ныя полаваму выхаванню (бо 
мы не хочам, каб ім давалі ўяў- 
ленне пра гэтую тэму, хоць 
ніводнае з праведзеных дасле- 
даванняў не паказвае, што сек- 
суальнае выхаванне павялічвае 
колькасць полавых сувязяў ся- 
род падлеткаў), або калі ў ся- 
рэдняй школе ўсталёўваюць 
аўтаматы па продажы прэзер- 


. ватываў. 


У кожным выпадку, самае 
галоўнае, каб гэтую інфарма- 
цыю (аб'ектыўную, сапраўдную 
і немаралізаваную!) яны ат- 
рымлівалі ад вас, а не ад сваіх 
сяброў, якія прыўкрасяць яе 
міфамі і аздобяць падрабязнас- 


ЦЯМІ. 
Га Уапегчагаіа, Іспанія 


Золата купляюць зліткамі 


За пяць месяцаў рэалізацыі 
Нацыянальным банкам зала- 
тых зліткаў насельніцтва і 
прадпрыемствы выкупілі іх 
каля 2-х тысяч штук. Агульная 
вага купленага золата склала 
больш за 40 кг. Асаблівай папу- 
лярнасцю карысталіся зліткі ў 
1 грам і 5 грамаў. Пры гэтым 


купляюцца зліткі вагой у 500 і 
1 000 грамаў. З 17 студзеня 
цана продажу галоўным бан- 
кам краіны аднаго грама зола- 
та ў мерным злітку юрыдыч- 
ным іфізічным асобам складае 
21 тысячу 824 рублі, пяці гра- 
маў - 82 тысячы 940 рублёў. 
Аляксей АРЭШКА 

